

प्रचार के दौरान केजरीवाल की गाड़ी पर पत्थर से हमला

आम आदमी पार्टी ने बीजेपी पर लगाया हमले का आरोप

नई दिल्ली (एजेंसी)। दिल्ली में चुनावी हलचल के बीच दिल्ली के पूर्व मुख्यमंत्री और आम आदमी पार्टी चीफ अरविंद केजरीवाल की गाड़ी पर चुनाव प्रचार के दौरान ईंट-पत्थर से हमला किया गया है। आम आदमी पार्टी ने सोशल मीडिया प्लेटफॉर्म पर हमले का वीडियो शेयर करते हुए नई दिल्ली विधानसभा सीट से बीजेपी उम्मीदवार प्रवेश वर्मा पर आरोप लगाया है। आम आदमी पार्टी ने अपने ऑफिशियल एक्स हैडल से हमले की एक वीडियो पोस्ट करते हुए लिखा, हार के डर से



बौखलाई बीजेपी, अपने गुंडों से करवाया अरविंद केजरीवाल जी पर हमला! बीजेपी प्रत्याशी प्रवेश वर्मा के गुंडों ने चुनाव प्रचार करते वक़्त अरविंद केजरीवाल जी पर ईंट-पत्थर से हमला कर उन्हें चोट पहुंचाने की कोशिश की ताकि वो प्रचार ना कर सकें। बीजेपी वालों, तुम्हारे इस कायराने हमले से केजरीवाल जी डरने वाले नहीं है, दिल्ली की जनता तुम्हें इसका कारारा जवाब देगी। एएपी नेता प्रियंका कक्कड़ ने कहा, बीजेपी के गुंडों ने आज फिर नई दिल्ली विधानसभा में प्रचार कर रहे अरविंद केजरीवाल पर पत्थरों से हमला किया है।

आखिर हमारा के आगे झुका इजरायल !

735 फिलिस्तीनियों ‘ आतंकियों’ को आज करेगा रिहा

तेलअवीव (एजेंसी)। इजरायल और हमास के बीच गाजा में युद्धविराम के लिए फाइनल समझौता हो गया है। कतर के विदेश मंत्रालय ने ऐलान किया है कि गाजा में रविवार को सुबह 8.30 बजे से सीजफायर लागू हो जाएगा। इससे पहले इजरायल की सरकार ने इस समझौते को वोटिंग करके स्वीकृति दे दी थी। इस समझौते के पक्ष में 24 तथा विरोध में 8 वोट पड़े। कतर ने सभी पक्षों को सलाह दी है कि वे संयम बरते और पूरी सतर्कता रखें। इससे पहले कतर के पीएम शेख मोहम्मद बिन अब्दुल रहमान अल थानी ने कहा था कि अंतिम दिनों में



हुई बातचीत निर्णायक साबित हुई। वहीं इजरायल भी 735 फिलिस्तीनियों को जेल से छोड़ने के लिए तैयार हो गया है। इजरायल का कहना है कि ये सभी आतंकी थी। इसके बदले में हमारा भी इजरायल के बंधकों को रिहा करेगा। इजरायल गाजा के जिन लोगों को छोड़ने को तैयार हुआ है, उनमें जकारिया जुबेइदी भी शामिल है। यह फतह के अल अवसा ब्रिगेड का पूर्व कमांडर रह चुका है। जुबेइदी उन कैदियों में शामिल हैं जो साल 2021 में हुए गिलबोआ जेल ब्रेक में शामिल था। इस घटना में 6 कैदी फरार हो गए थे।

कोटा में फिर दुखद खबर

जेईई की तैयारी कर रहे छात्र ने किया सुसाइड

● लगाया मौत को गले, 11 दिन में यह चौथी घटना



कोटा (एजेंसी)। कोटा शहर में सिलसिलेवार कोचिंग छात्र सुसाइड कर रहे हैं। यह घटनाएं थमने का नाम नहीं ले रही है। 22 जनवरी को जेईई मेंस का एग्जाम है, उसके पहले आज शनिवार को सुबह यहां जवाहर नगर थाना क्षेत्र में रहकर जेईई मेंस की तैयारी कर रहे छात्र मनन जैन ने फंदा लगाकर सुसाइड कर लिया। मृतक छात्र मनन जैन के मामा महावीर जैन ने बताया कि वह अपने नाना नानी के मकान में मौसी के लड़के के साथ रह रहा था। आज सुबह 9 बजे जब मनन जैन ने परिजनों का फोन नहीं उठाया तो पास में रहने वाले स्टूडेंट को उसके कमरे में जाकर देखने की भेजा। इसके बाद परिजनों को सूचना मिली कि मनन

लिया। मृतक छात्र मनन जैन के मामा महावीर जैन ने बताया कि वह अपने नाना नानी के मकान में मौसी के लड़के के साथ रह रहा था। आज सुबह 9 बजे जब मनन जैन ने परिजनों का फोन नहीं उठाया तो पास में रहने वाले स्टूडेंट को उसके कमरे में जाकर देखने की भेजा। इसके बाद परिजनों को सूचना मिली कि मनन

खराब रोड बनाना अब गैर-जमानती अपराध होना चाहिए

गडकरी बोले-एक्सीडेंट के लिए रोड कॉन्ट्रैक्टर और इंजीनियर को जिम्मेदार ठहराकर जेल भेजना चाहिए



नई दिल्ली (एजेंसी)। केंद्रीय सड़क परिवहन मंत्री नितिन गडकरी ने गुरुवार को कहा कि गलत सड़क बनाना नॉन-बेलेबल ऑफेंस यानी गैर-जमानती अपराध बना देना चाहिए। रोड एक्सीडेंट के लिए रोड कॉन्ट्रैक्टरों और इंजीनियरों को जिम्मेदार ठहराना चाहिए और जेल भेजना चाहिए। इंडस्ट्री बांडी की तरफ से आयोजित एक इवेंट में गडकरी ने कहा कि सड़क हादसों में भारत दुनिया में नंबर 1 है। हमारा लक्ष्य है कि 2030 तक सड़क हादसों में मरने वाले लोगों की संख्या को आधा किया जा सके। गडकरी ने बताया कि मिनिस्ट्री के डेटा के मुताबिक 2023 में पांच लाख सड़क हादसे हुए जिनमें 1.72 लाख मौतें हुईं। इनमें से 66.4 फीसदी यानी 1.14 लाख लोग 18 से 45 साल की उम्र के थे, जबकि 10 हजार लोग बच्चे थे। 55 हजार मौतें हेलमेट न पहनने के कारण और 30 हजार मौतें सीट बेल्ट न लगाने के कारण हुईं।

केंद्रीय कृषि मंत्री शिवराज ने कर्नाटक राजस्व मंत्री के साथ की समीक्षा बैठक कर कहा भारत सरकार कर्नाटक की बेहतरी के लिए कोई कसर नहीं छोड़ेगी

बैंगलुरु/नई दिल्ली। केंद्रीय कृषि एवं किसान कल्याण और ग्रामीण विकास मंत्री श्री शिवराज सिंह चौहान दो दिवसीय कर्नाटक दौरे पर हैं। इस दौरान श्री शिवराज सिंह ने शनिवार को बैंगलुरु में राज्य के कृषि, ग्रामीण विकास और राजस्व मंत्री के साथ समीक्षा बैठक की। बैठक में श्री शिवराज सिंह ने राज्य में कृषि योजनाओं, ग्रामीण विकास के कार्यों, राजस्व से जुड़ी गतिविधियों और भारत सरकार की योजनाओं पर मंत्रियों व अधिकारियों से विस्तार से चर्चा की। बैठक में शिवराज सिंह ने कहा कि एक होती है आरोप प्रत्यारोप की राजनीति लेकिन हम लोग विकास की राजनीति करते हैं, जनकल्याण की राजनीति करते हैं। हमारे देश में संघीय लोकतंत्र है, हमारा मकसद है, राज्य सरकार को हम भारत सरकार की योजनाओं के तहत भरपूर सहयोग करें, ताकि किसी भी कीमत पर कर्नाटक का विकास बाधित ना हो।

हमारा लक्ष्य विकसित कर्नाटक- केंद्रीय मंत्री शिवराज सिंह चौहान ने कहा कि केंद्र सरकार ने पहले जो फंड रिलीज किये थे, कर्नाटक सरकार उसे पूरी तरह से जल्द ही यूटिलाइज करें। वहीं शिवराज सिंह ने कहा कि कर्नाटक के राजस्व मंत्री ने वाटरशेड स्कीम के तहत अतिरिक्त फंड का आग्रह किया है, इसलिए हम वाटरशेड स्कीम के लिए कर्नाटक को 97 करोड़ रूपए का अतिरिक्त फंड रिलीज कर रहे हैं। राज्य के कृषि मंत्री ने मैकेनाइजेशन की स्कीम के तहत अतिरिक्त फंड की मांग की है, उसे भी हमने स्वीकार किया है। साथ ही केंद्रीय कृषि एवं किसान कल्याण मंत्रालय की आत्मा योजना के लिए अतिरिक्त स्टॉफ की भी

उप मुख्यमंत्री ने दिव्यांगजनों को बैटरीयुक्त ट्राईसाइकिल प्रदान की

स्वामित्व व भू-अधिकार गांव के विकास का बन रहे हैं आधार - उप मुख्यमंत्री शुक्ल

भोपाल। उप मुख्यमंत्री राजेन्द्र शुक्ल ने दिव्यांगजन तेजभान पटेल निवासी लौआ लक्ष्मणपुर, दीपक सिंह गहखार निवासी बोदाबाग तथा शशिकांत पाण्डेय निवासी बुढ़वा को बैटरीयुक्त ट्राईसाइकिल प्रदान की। इस अवसर पर उन्होंने कहा कि दिव्यांगजनों की सेवा ईश्वरीय सेवा है। बैटरीयुक्त ट्राईसाइकिल मिल जाने से इनकी दिनचर्या सरल, सुलभ व आराम दायक हो जायेगी। उन्होंने भारतीय रेडक्रास टीम रीवा की सेवा भावना की सराहना की। इस अवसर पर चेयरमैन रेडक्रास सोसायटी डॉ. प्रभाकर चतुर्वेदी, पीयूष पटेल, राजीव तिवारी, पवन शुक्ला, डा. ऋद्ध भिवारी, प्रो.अजय शंकर पांडेय, राजा भैया, संजय शुक्ला सहित गणमाध्य जन उपस्थित रहे।

उप मुख्यमंत्री श्री शुक्ल ने शहरी क्षेत्र में सूची बनाकर समस्त पात्र हितग्राहियों को धारणाधिकार के पट्टे दिलाने जाने के निर्देश दिये। उन्होंने जनप्रतिनिधियों व अधिकारियों से अपेक्षा की कि हितग्राहीमूलक योजनाओं के क्रियान्वयन में सहभागी बनकर प्रजातंत्र को वरदान बनायें। उप मुख्यमंत्री ने हितग्राहियों को स्वामित्व कार्ड का वितरण किया।कलेक्टर श्रीमती प्रतिभा पाल ने बताया कि जिले के 156 ग्रामों के 4283 हितग्राहियों में 7 लाख 95 हजार 234 वर्ग मीटर भूमि का पट्टा प्रदान किया जा रहा है। इससे पूर्व वर्ष 2023 से मार्च 2024 तक जिले के 44 ग्रामों के कुल 2211 पट्टे बांटे जा चुके हैं। शेष पट्टे आगामी 31 जनवरी तक वितरित कर दिये जायेंगे। जिला पंचायत अध्यक्ष श्रीमती नीता कोल, अध्यक्ष नगर निगम श्री व्यंकटेश पाण्डेय, डीआईजी श्री साकेत सहित स्थानीय जनप्रतिनिधि विभागीय अधिकारी व हितग्राही उपस्थित रहे।

तहत सम्पति कार्ड का वितरण किया। उप मुख्यमंत्री श्री शुक्ल स्वामित्व योजना के जिला स्तरीय कार्यक्रम नगर निगम टाउन हाल रीवा में शामिल हुए।

उप मुख्यमंत्री श्री शुक्ल ने शहरी क्षेत्र में सूची बनाकर समस्त पात्र हितग्राहियों को धारणाधिकार के पट्टे दिलाने जाने के निर्देश दिये। उन्होंने जनप्रतिनिधियों व अधिकारियों से अपेक्षा की कि हितग्राहीमूलक योजनाओं के क्रियान्वयन में सहभागी बनकर प्रजातंत्र को वरदान बनायें। उप मुख्यमंत्री ने हितग्राहियों को स्वामित्व कार्ड का वितरण किया।कलेक्टर श्रीमती प्रतिभा पाल ने बताया कि जिले के 156 ग्रामों के 4283 हितग्राहियों में 7 लाख 95 हजार 234 वर्ग मीटर भूमि का पट्टा प्रदान किया जा रहा है। इससे पूर्व वर्ष 2023 से मार्च 2024 तक जिले के 44 ग्रामों के कुल 2211 पट्टे बांटे जा चुके हैं। शेष पट्टे आगामी 31 जनवरी तक वितरित कर दिये जायेंगे। जिला पंचायत अध्यक्ष श्रीमती नीता कोल, अध्यक्ष नगर निगम श्री व्यंकटेश पाण्डेय, डीआईजी श्री साकेत सहित स्थानीय जनप्रतिनिधि विभागीय अधिकारी व हितग्राही उपस्थित रहे।

तहत सम्पति कार्ड का वितरण किया। उप मुख्यमंत्री श्री शुक्ल स्वामित्व योजना के जिला स्तरीय कार्यक्रम नगर निगम टाउन हाल रीवा में शामिल हुए।

उप मुख्यमंत्री श्री शुक्ल ने शहरी क्षेत्र में सूची बनाकर समस्त पात्र हितग्राहियों को धारणाधिकार के पट्टे दिलाने जाने के निर्देश दिये। उन्होंने जनप्रतिनिधियों व अधिकारियों से अपेक्षा की कि हितग्राहीमूलक योजनाओं के क्रियान्वयन में सहभागी बनकर प्रजातंत्र को वरदान बनायें। उप मुख्यमंत्री ने हितग्राहियों को स्वामित्व कार्ड का वितरण किया।कलेक्टर श्रीमती प्रतिभा पाल ने बताया कि जिले के 156 ग्रामों के 4283 हितग्राहियों में 7 लाख 95 हजार 234 वर्ग मीटर भूमि का पट्टा प्रदान किया जा रहा है। इससे पूर्व वर्ष 2023 से मार्च 2024 तक जिले के 44 ग्रामों के कुल 2211 पट्टे बांटे जा चुके हैं। शेष पट्टे आगामी 31 जनवरी तक वितरित कर दिये जायेंगे। जिला पंचायत अध्यक्ष श्रीमती नीता कोल, अध्यक्ष नगर निगम श्री व्यंकटेश पाण्डेय, डीआईजी श्री साकेत सहित स्थानीय जनप्रतिनिधि विभागीय अधिकारी व हितग्राही उपस्थित रहे।

कोलकाता डॉक्टर रेप-मर्डर केस 162 दिन बाद आया फैसला, संजय रॉय दोषी करार सोमवार को होगा सजा का ऐलान, सुप्रीम तारीख तय

कोलकाता (एजेंसी)। आर जी कर रेप मर्डर के मामले में सियालदह कोर्ट ने मुख्य आरोपी संजय रॉय को दोषी करार दिया है। सीबीआई की ओर से पेश किए गए सबूत, फॉरेंसिक रिपोर्ट और 50 गवाहों के बयान के आधार पर यह फैसला दिया है। इस मामले में 9 जनवरी को आखिरी बहस हुई थी, जिसमें सीबीआई ने आरोपी संजय रॉय को सजा ए मौत देने की मांग की थी। कोर्ट इस दोषी संजय रॉय को 20 जनवरी को सजा सुनाएगी। शनिवार को करीब एक बजे सियालदह कोर्ट में मुख्य आरोपी संजय रॉय को लाया गया। इसके बाद दोनों पक्षों के वकीलों ने सजा पर बहस की। इसके बाद जस्टिस अनिबर्न राय ने कोर्ट रूम नंबर 210 में सजा सुनाई। बता दें इस केस की सुनवाई पर पीड़िता के पिता असंतोष जाहिर कर चुके हैं। उन्होंने सीबीआई जांच पर भी सवाल उठाए। पीड़िता के पिता ने कहा कि हमारे वकील और सीबीआई ने हमें बार-बार कहा है कि कोर्ट में नहीं जा सकते। कोर्ट में क्या चल रहा है, हम नहीं जानते। सीबीआई ने मुझे कभी नहीं बुलाया। जांच टीम एक या दो बार हमारे घर आई। जब भी हमने उनसे जांच के बारे में पूछा, उन्होंने कहा कि जांच चल रही है। उन्होंने आरोप लगाया कि वारदात की रात ड्यूटी पर जो लोग थे, उनसे पूछताछ नहीं की गई। मेरी बेटी की गर्दन पर काटने के निशान थे लेकिन वहां से स्वाब नहीं लिया गया।

प्रत्येक नागरिक को गुणवत्तापूर्ण स्वास्थ्य सुविधाएं और उच्च स्तर की शिक्षा विकास का मूल लक्ष्य : उप मुख्यमंत्री शुक्ल

भोपाल। उप मुख्यमंत्री राजेन्द्र शुक्ल ने कहा कि नागरिकों को गुणवत्तापूर्ण स्वास्थ्य सुविधाएं तथा उच्च स्तर की शिक्षा उपलब्ध कराना ही विकास का मूल लक्ष्य है। आयुष्मान भारत योजना देश के नागरिकों के लिए किसी वरदान से कम नहीं है। आज देश के 55 करोड़ से अधिक नागरिकों को इस योजना के माध्यम से शासकीय एवं निजी चिकित्सालयों में 5 लाख रुपये तक की निःशुल्क स्वास्थ्य सेवाएं प्राप्त हो रही है। प्रधानमंत्री श्री नरेन्द्र मोदी ने इस योजना का विस्तार करते हुए देश के 70 वर्ष से अधिक आयु के प्रत्येक नागरिक को सम्मिलित किया है। अब देश के 6.5 करोड़ 70 वर्ष से अधिक आयु के नागरिकों के इलाज की पूरी जिम्मेदारी सरकार की होगी। आयुष्मान भारत योजना के माध्यम से प्रधानमंत्री जी ने देश के गरीब से गरीब व्यक्ति की पहुंच उकृष्ट निजी चिकित्सालयों तक सहज कर दी है। इससे निजी क्षेत्र के चिकित्सालयों की भी लाभ प्राप्त हो रहा है। उप मुख्यमंत्री श्री शुक्ल ने सीधी हॉस्पिटल में 96 स्लाइस सोमैन्स सीटी स्कैन एवं नेचुरापैथी का शुभारंभ किया। उन्होंने स्वास्थ्य के क्षेत्र में सीधी हॉस्पिटल द्वारा किए जा रहे प्रयासों की सराहना की।

उप मुख्यमंत्री श्री शुक्ल ने कहा कि प्रधानमंत्री श्री मोदी तथा मुख्यमंत्री डॉ. मोहन यादव के प्रयासों से प्रदेश में स्वास्थ्य सुविधाओं में लगातार विस्तार हो रहा है। आने वाले समय में प्रदेश में स्वास्थ्य विभाग में 35 हजार नए पदों की भर्ती होगी जिसमें 3 हजार चिकित्सक एवं 3 हजार पैरामेडिकल स्टाफ सम्मिलित है। उप मुख्यमंत्री ने कहा कि जिला चिकित्सालयों के साथ-साथ विकासखण्ड स्तर पर स्वास्थ्य सुविधाओं का विस्तार होगा। विकासखण्ड स्तर पर सर्वसुविधा युक्त डॉक्टर कालोनी बनाई जावेगी जिसका लाभ सामुदायिक स्वास्थ्य केन्द्र एवं प्राथमिक स्वास्थ्य केन्द्र में पदस्थ चिकित्सकों को मिलेगा। विकासखण्ड स्तर पर स्वास्थ्य सुविधाओं के विस्तार से जिला चिकित्सालय में दबाव कम होगा और स्वास्थ्य सेवाओं की गुणवत्ता में सुधार होगा।

विस्फोट या आग के खतरे से सुरक्षित ओलेक्ट्रा की ई बस

भोपाल। इलेक्ट्रिक बस निर्माता कंपनी ओलेक्ट्रा ग्रीनटेक लिमिटेड (ओजीएल) ने शनिवार को अपनी नई इलेक्ट्रिक बस नई दिल्ली में खलेबल एक्सपोजे 2025 में पेश की। यह बस ब्लेड बैटरी चैम्पस टेक्नोलॉजी के साथ डिजाइन की गई है। ब्लेड बैटरी तकनीक का नल पेटेंटेशन और फर्मेंस जैसा कठोर परीक्षण किया गया। इस दौरान इसमें किसी भी प्रकार की आग या विस्फोट नहीं हुआ। यानी, यह तकनीक आग और विस्फोट से पूरी तरह से सुरक्षित है। ब्लेड बैटरी तकनीक में 30 प्रतिशत अधिक ऊर्जा भंडारण क्षमता है। एक बार चार्जिंग में यह 500 किलोमीटर तक का सफर कर सकती है इसका कौशेड और हल्का डिजाइन कम जगह लेता है। ब्लेड बैटरी तकनीक से बस को 5000 से अधिक बार चार्ज किया जा सकता है।

बस में पूर्णतः डिजिटल उपकरण पैनल,

इलेक्ट्रॉनिक हाइड्रोलिक पावर स्टीयरिंग, रियल-टाइम वाहन ट्रैकिंग सिस्टम और रिवर्स पार्क असिस्ट सिस्टम जैसी सुविधाएं हैं। ग्रूमबी चार्जिंग पोर्ट, छत पर लगे एयर कंडीशनिंग और कैबिनेट्स सेटों जैसी सुविधाएं यात्रियों को आरामदायक यात्रा का अनुभव प्रदान करती हैं। ओलेक्ट्रा की बसें भारत के विभिन्न शहरों में सार्वजनिक परिवहन को स्वच्छ और सुरक्षित बनाने में महत्वपूर्ण भूमिका निभा रही हैं।

11वीं के छात्र की ट्रेन से कटकर मौत
परिजन बोले- ऑनलाइन फ्री फायर गेम खेलता था; टास्क पूरा करने में गई जान
भोपाल (नए)। भोपाल में 11वीं के छात्र की ट्रेन से कटकर मौत हो गई। वह ऑनलाइन गेम-फ्री फायर खेलने का आदी था। परिजन का मानना है कि ऑनलाइन गेमिंग में किसी टास्क को पूरा करने में वह ट्रेन की चपेट में आ गया। इससे उसकी जान चली गई।घटना शुक्रवार रात छेला मंदिर थाना क्षेत्र की है। शनिवार को पुलिस ने परिजन के बयान दर्ज किए। इस दौरान उसकी ऑनलाइन गेम खेलने के आदी होने का खुलासा हुआ। टीआई सुशे चंद्र नागर ने बताया कि मोबाइल फोन जब्त कर लिया है। फोन की फॉरेंसिक जांच कराई जाएगी।

मांमा बोले- भांजा मोबाइल में बिजी रहता था-छात्र मृत्युंजय शर्मा पुत्र रमा शर्मा (16) भानपुर मल्टी में रहता था। वह प्राइवेट स्कूल से 11वीं कक्षा की पढ़ाई कर रहा था। मृतक के मामा मनोज शर्मा ने बताया कि भांजा ऑनलाइन गेम खेलने का शौकीन था। अधिकांश समय मोबाइल में व्यस्त रहता और फ्री फायर गेम खेलता था।

महाराष्ट्र में शरद पवार को फिर लगा झटका विधायक सतीश चव्हाण ने शिरडी में पहनी अजित पवार की ‘घड़ी’

पुणे/शिरडी (एजेंसी)। महाराष्ट्र में राष्ट्रवादी कांग्रेस पार्टी (एसपी) के प्रमुख शरद पवार को बड़ा झटका लगा है। एनसीपी (एसपी) के नेता और विधायक सतीश चव्हाण ने शनिवार को शिरडी में अजित पवार की अनुवाई वाली एनसीपी की सदस्यता ग्रहण कर ली। अजित पवार की अनुवाई वाली एनसीपी ने शिरडी में दो दिवसीय नव संकल्प शिबिर आयोजित किया है। शिबिर के पहले दिन सतीश चव्हाण ने बड़े पवार को छोड़कर उनके भतीजे की पार्टी का दामन थाम लिया। सतीश चव्हाण ने ऐसे वक्त पर शरद पवार का साथ छोड़ा है जब राज्य में पवार की अनुवाई वाली एनसीपी के सांसदों के भी पाला पलवाने की अटकलें जारी हैं। विधायक सतीश चव्हाण ने विधानसभा चुनावों से पहले अजित पवार के खेमे से इस्तीफा दिया था। वह तब शरद पवार के पास आ गए थे विधानसभा चुनावों में शरद पवार की अनुवाई वाली एनसीपी (एसपी) के करारी शिकस्त के बाद अब सतीश पवार फिर से अजित पवार के पास चले गए हैं।

एम्स भोपाल में दुर्लभ एड्रिनल ब्लैडर ट्यूमर का सफल उपचार

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में एम्स भोपाल ने दुर्लभ और जटिल यूरोलॉजिकल ट्यूमर के इलाज में एक महत्वपूर्ण सफलता हासिल की है। यूरोलॉजी विभाग ने पिछले एक साल में उन्नत लैप्रोस्कोपिक तकनीक (दूरबीन के ऑपरेशन) द्वारा 13 हार्मोन सावित एड्रिनल ट्यूमर का सफल इलाज किया, जो संस्थान की चिकित्सा देखभाल में नवीनता और सर्जिकल विशेषज्ञता को दर्शाता है। इनमें से 7 मरीजों में क्रियाशील हार्मोन सावित एड्रिनल ट्यूमर, जैसे फियोक्रोमोसाइटोमा और एल्डोस्टेरोनोमा का इलाज मिनिमल इनवेसिव लैप्रोस्कोपिक एड्रिनलेक्टॉमी के जरिए किया गया। यह एक सर्जिकल प्रक्रिया है, जिसमें एड्रिनल ग्रंथि (जो किडनी के ऊपर स्थित होती है) को हटाने के लिए लैप्रोस्कोपिक तकनीक का इस्तेमाल किया जाता है। इस प्रक्रिया में छोटे चीरे लगाए जाते हैं, और एक लैप्रोस्कोप (एक लंबी पतली ट्यूब जिसमें कैमरा और रोशनी लगी होती है) का उपयोग करके सर्जन एड्रिनल ग्रंथि तक पहुँचते हैं। इस प्रक्रिया में कम दर्द होता है और रिकवरी की संभावना जल्दी होती है। जून 2023 से मई 2024 के बीच की 14 लैप्रोस्कोपिक सर्जरी में रेट्रोपेरिटोनियल और ट्रॉंसपेरिटोनियल दोनों तरीकों का इस्तेमाल किया गया, जो ट्यूमर के आकार, स्थान और हार्मोनल गतिविधि के हिसाब से तय किए गए थे। इन प्रक्रियाओं के नतीजे उल्लेखनीय रहे, जिसमें 43 प्रतिशत मरीजों में एल्डोस्टेरोन सावित एड्रिनोमा और 57.7 प्रतिशत मरीजों में फियोक्रोमोसाइटोमा पाए गए। फियोक्रोमोसाइटोमा से प्रभावित सभी मरीजों में ऑपरेशन

के बाद रक्तचाप सामान्य हो गए। रेट्रोपेरिटोनियल मामलों के लिए औसत ऑपरेशन का समय 120 मिनट और ट्रॉंसपेरिटोनियल मामलों के लिए 90 मिनट था।

इसके अलावा, एम्स भोपाल ने तीन दुर्लभ न्यूरोएंडोक्राइन ब्लैडर ट्यूमर का सफल इलाज किया, जो दुनिया भर में ब्लैडर कैंसर के सभी मामलों का 1 से भी कम होते हैं। इन मामलों की पहचान न्यूरोएंडोक्राइन ट्यूमर और पैरालैंगियोमा के रूप में की गई और इनका प्रबंधन उन्नत निदान तकनीकों, जैसे इमेजिंग, मेटाबोलिक जांच और हिस्टोपैथोलॉजी के माध्यम से किया गया। यह कार्य दोहा में आयोजित प्रतिष्ठित अरब स्प्रिंग्स यूरोलॉजिकल सम्मेलन में डॉ. केतन मेहरा द्वारा प्रस्तुत किया गया और बाद में यूसीका 2025, चेन्नई में भी प्रस्तुत किया गया, जहां इसे वैश्विक चिकित्सा समुदाय में व्यापक सरहना मिली। इसके साथ ही इस क्षेत्र में आगे भी अनुसंधान किए जा रहे हैं।

प्रो. सिंह ने कहा, यह उपलब्धि यूरोलॉजी में हमारी निरंतर प्रगति को दर्शाती है। इन उन्नत लैप्रोस्कोपिक तकनीकों की सफलता हमारे मरीजों को विश्वस्तरीय देखभाल प्रदान करने की हमारी प्रतिबद्धता को दर्शाती है। यह उपलब्धि यूरोलॉजिकल ट्यूमर के प्रबंधन में उन्नत लैप्रोस्कोपिक सर्जरी में विभाग की विशेषज्ञता का प्रमाण है, जो एम्स भोपाल को यूरोलॉजी में एक उल्लेखनीय केंद्र के रूप में स्थापित करता है। यह कार्य यूरोलॉजी से डॉ. देवाश्री कौशल, डॉ. कुमार माधवन, डॉ. केतन मेहरा और डॉ. निकिता श्रीवास्तव तथा एंडोक्राइनोलॉजी से डॉ. अल्पेश गोयल और डॉ. राहुल गुप्ता के मार्गदर्शन में किया गया।

परिक्‍रमा

अमित शाह ने म.प्र. में ई-समन प्रणाली की सराहना की



अरुण पटेल

प्रबंध संपादक, सुबह सवरे

मध्यप्रदेश के मुख्यमंत्री डॉ. मोहन यादव को इस बात से काफी सुकून मिला होगा कि केंद्रीय गृहमंत्री अमित शाह ने मध्यप्रदेश सरकार द्वारा ई-समन व्यवस्था लागू किये जाने की सराहना की और इसके साथ ही अन्य राज्यों को भी इस पर अमल करने की सलाह दी। इस प्रकार मोहन यादव सरकार केन्द्र की नजर में सराहनीय कार्य कर रही है और जहां जरूरी है वह आवश्यक कदम उठा रही है। तीन अपराधिक कानूनों में मध्यप्रदेश सरकार के कामकाज की समीक्षा के दौरान अमित शाह की बॉडी लैंग्वेज से यही प्रदर्शित हो रहा था कि मोहन यादव पर उनका वरदहस्त है और वह उनके द्वारा उठाये जाने वाले कदमों को उचित मानते हैं। मध्यप्रदेश की ई-समन व्यवस्था को अन्य राज्यों को भी अपनाने का परामर्श उन्होंने दिया। ऐसा माना जाता है कि अमित शाह ने मध्यप्रदेश में लागू नये अपराधिक कानूनों की एक प्रकार से समीक्षा की और उसमें उन्होंने पाया कि यह अपने आप में एक मॉडल व्यवस्था है। मध्यप्रदेश ई-समन प्रणाली लागू करने वाला देश का पहला राज्य बन गया है और न केवल पहला राज्य बना बल्कि उसने जो कदम उठाये उसे केंद्रीय गृहमंत्री का समर्थन भी मिला है।

मुख्यमंत्री डॉ. मोहन यादव की ओर से दिल्ली में केंद्रीय गृहमंत्री से हुई अपनी मुलाकात के दौरान उन्होंने कानूनों के परिपालन पर एक रिपोर्ट भी पेश की जिसमें बताया कि नये अपराधिक कानूनों के प्रभावी क्रियान्वयन के लिए बड़े स्तर पर प्रशिक्षण दिलावा रहे हैं। इसका एक अर्थ यह भी निकलता है कि मोहन यादव केवल कानून में संशोधन कर चुप बैठने वाले नहीं बल्कि उसका परिपालन भी सही ढंग से हो इसकी माकूल व्यवस्था भी कर रहे हैं। कानून में शामिल सभी बिन्दुओं पर तेजी से अमल किया जा रहा है। यादव ने बताया कि ई-समन व्यवस्था को लागू करने वाला मध्यप्रदेश देश का पहला राज्य है। मोहन यादव ने जो प्रगति प्रतिवेदन प्रस्तुत किया उसमें यह रेखांकित किया गया है कि आधुनिकताम संसाधनों के प्रयोग से इलेक्ट्रॉनिक साक्ष्य के आधार पर प्रकरणों का तेजी से निराकरण किया जा रहा है। इस व्यवस्था से न्याय प्रक्रिया आसान हुई है तथा पुलिस का समय भी बच रहा है। अमित शाह ने मुख्यमंत्री मोहन यादव को महीने में एक बार मुख्य सचिव को 15 दिन में और पुलिस महानिदेशक को सप्ताह में एक बार संबंधित

विभागों के अफसरों के साथ नये कानून की समीक्षा करने का निर्देश दिया। उनकी अपेक्षा थी कि राज्य के पुलिस महानिदेशक सभी पुलिस कमियों को समय पर न्याय दिलाने के लिए संवेदनशील बनायें। इसका मतलब साफ है कि शाह ने यह स्पष्ट रूप से जता दिया है कि पुलिसकर्मी अपना पुराना ढर्रा बदलें और उनका रवैया ऐसा होना चाहिये जिससे लोगों को लगे कि उन्हें समय पर न्याय मिल रहा है।

केंद्रीय गृहमंत्री शाह ने कड़े व स्पष्ट निर्देश देते हुए इस बात पर



सूची और अदालत में भेजे जाने वाले मामलों की जानकारी भी डेशबोर्ड बताये। फॉरेंसिक विज्ञान के जानकारी अधिकारियों की भर्ती के लिए मध्यप्रदेश नेशनल फॉरेंसिक साइंस यूनिवर्सिटी से समझौता किया जाए।

आमने-सामने भिड़ते भूपेंद्र और हेमंत

पूर्व मंत्री और सागर जिले की खुई विधानसभा क्षेत्र के भाजपा

विधायक भूपेन्द्र सिंह और मध्यप्रदेश विधानसभा में उपनेता प्रतिपक्ष हेमंत कटारे इन दिनों आमने-सामने आकर एक-दूसरे से भिड़त करने की मुद्रा अख्तियार किए हुए हैं। भूपेन्द्र सिंह ने मुख्यमंत्री डॉ. मोहन यादव और पुलिस महानिदेशक को पत्र लिखकर अट्टर विधानसभा क्षेत्र के विधायक और विधानसभा में उपनेता प्रतिपक्ष हेमंत कटारे के विरुद्ध प्रकरणों तथा उनके भाई योगेश के अपराधिक मामलों की जांच कराने की मांग की है। उन्होंने यह भी मांग की है कि हेमंत कटारे के प्रकरण में एफएएल रिपोर्ट को पॉजिटिव से निगेटिव में बदलने की निष्पक्ष जांच कराई जाये। भूपेंद्र सिंह ने यह भी कहा कि योगेश कटारे पर 35 अपराधिक प्रकरण चल रहे हैं। वहीं दूसरी ओर हेमन्त कटारे ने भूपेंद्र सिंह के आरोपों के जवाब में कहा है कि जिस युवती का उपयोग कर मुझे झूठे केस में फंसाने का काम किया गया था उस एफआईआर को हाईकोर्ट निरस्त कर चुका है। युवती ने शपथपत्र

देकर साजिश को उजागर किया था। कटारे ने आरोप लगाया कि जब केस दर्ज हुआ था तब भूपेंद्र सिंह ही गृहमंत्री थे और उनके इशारे पर ही एफआईआर हूँ थी। हेमंत कटारे ने भूपेंद्र सिंह को सलाह दी है कि महिलाओं की आड़ लेकर राजनीति न करें और सामने आकर लड़ें, शायद भूपेंद्र सिंह को नियम, कानून का ज्ञान नहीं है, ज्ञान होता तो इस तरह का पत्र नहीं लिखते। भाई पर लगे आरोपों के संबंध में उन्होंने कहा कि यदि 35 अपराधों की सूची देते हैं तो राजनीति से सन्यास ले लूंगा। कटारे ने भूपेंद्र सिंह पर जो आरोप लगाये हैं उससे संबंधित तथ्यों के दस्तावेज भी दिये हैं, और इसी आधार पर उन्होंने सिंह को सन्यास लेने की सलाह दी है साथ ही कटारे ने उन लगाये लगाये गये आरोपों की तथ्यात्मक जानकारी देने की मांग की है। उन्होंने यह भी सलाह दी कि आपको सरकार है कार्रवाई कीजिए और सस्ती लोकप्रियता के लिए झूठे आरोप न लगायें। परिवहन घोटाले के बारे में कटारे ने सिंह से कहा है कि अब आपको राजनीति से सन्यास ले लेना चाहिये क्योंकि मैंने आपकी नोटशीट भी आपको दिखा दी है। सन्यास सम्मानपूर्वक होना चाहिये, मैं भी शामिल होने आऊंगा।

और यह भी

मध्यप्रदेश के पूर्व मुख्यमंत्री व वरिष्ठ कांग्रेस नेता सांसद दिग्विजय सिंह ने भारतीय राष्ट्रीय छत्र संगठन के लोगों को समझाया है कि केवल नारे लगाकर भाजपा और आरएसएस से नहीं लड़ सकते हो इसके लिए संघर्ष करना होगा। राजनीतिक जीवन कठोर होता है और लाखों में सौ-दो सौ ही सफल हो पाते हैं। हम उस देश के लोग हैं जिसमें सनातन सबसे पुराना धर्म है और जो सभी धर्मों का सम्मान करने वाला है। कार्यकर्ताओं को उन्होंने सफल होने का मंत्र देते हुए कहा कि संपर्क, संवाद, संयम, सामंजस्य और सकारात्मकता को अपनायें। इस प्रकार उनके पांच सूत्रीय मंत्र पर कार्यकर्ता कितना अमल करते हैं यह आने वाले समय में ही पता चल सकेगा। उन्होंने कहा कि रिटायर्ड प्रोफेसर, प्रचार्य और शिक्षाविदों को अपने कार्यक्रमों में शामिल करें। स्कूलों से कालेजों में प्रवेश लेने वाले छात्रों की हेल्पडेस्क लगाकर मदद करना संगठन का उद्देश्य होना चाहिये।

ढाई लाख के गांजे के साथ दो गिरफ्तार

स्वयं के खेत में उगाई, सप्लाई करने इंदौर आ रहे थे, क्राइम ब्रांच की कार्रवाई



इंदौर (नप्र)। इंदौर क्राइम ब्रांच ने 24 किलो 500 ग्राम गांजे के साथ दो आरोपियों को गिरफ्तार किया है। दोनों शहर में गांजे की सप्लाई करने आ रहे थे। क्राइम ब्रांच को सूचना मिली थी को दो लोग बाइक पर बड़ी मात्रा में गांजा लेकर आ रहे हैं। इस पर क्राइम ब्रांच की टीम ने बिजासन रोड पर दोनों को रोका और बोरी से ढाई लाख रुपए का गांजा बरामद किया। डीसीपी क्राइम ब्रांच इंदौर राजेश कुमार त्रिपाठी ने बताया कि आरोपी मुकेश डावर (38) निवासी बदनावर और अंबाराम खराड़े (37) निवासी बदनावर को गिरफ्तार किया है। उनके पास से 24 किलो 500 ग्राम गांजा बरामद किया है। पछताछ में पता चला कि वे खेती-किसानी का काम करते हैं। जल्दी पैसे कमाने के लिए उन्होंने अपने खेत में ही गांजे की खेती की। इसके बाद गांजे को इंदौर में ज्यादा दाम में बेचने के लिए आ रहे थे। तभी क्राइम ब्रांच की टीम ने उन्हें धर दबोचा। आरोपियों के पास से एक बाइक और दो मोबाइल भी बरामद किए गए हैं। आरोपियों से पछताछकर जानकारी निकाली जा रही है कि वे इंदौर में किसे माल सप्लाई करने आ रहे थे। आरोपियों पर विभिन्न धाराओं में केस दर्ज किया गया है। राजेश कुमार त्रिपाठी ने बताया कि, दोनों काम पढ़े लिखे हैं। खेती की आड़ में गांजे की खेती कर रहे थे। पिछले एक साल से इसमें जुड़े थे। आरोपियों के पुराने रिकॉर्ड भी खंगाले जा रहे हैं।

इंदौर में रामसेही सम्प्रदाय का विशेष आयोजन

छावनी रामद्वारा में 19-20 जनवरी को 32वां पाटोत्सव, देशभर से जुटेंगे श्रद्धालु

इंदौर (नप्र)। इंदौर के छावनी रामद्वारा में 19-20 जनवरी को दो दिवसीय 32वां पाटोत्सव का आयोजन किया जाएगा। कार्यक्रम में 19 जनवरी को ब्रह्मलीन स्वामी राम किशोर जी महाराज की पुण्यतिथि मनाई जाएगी, जिसमें दोपहर 2 से 4 बजे तक वेद मंत्रों के साथ उनकी प्रतिमा का पूजन और माल्यार्पण किया जाएगा। यह निर्णय एक बैठक में लिया गया। रामद्वारा समिति छावनी के सचिव मुकेश कचौलिया , कोषाध्यक्ष योगेश सोनी एवं प्रदीप परतानी ने



बताया कि 19 जनवरी को ब्रह्मलीन आचार्य स्वामी रामकिशोरजी महाराज की पुण्यतिथि दोपहर 2 बजे से मनेगी। 20 जनवरी को 300 वर्षों से भी अधिक पुराने अंतरराष्ट्रीय रामसेही सम्प्रदाय शाहपुर के 15वें वर्तमान पीठाधीश्वर आचार्य जगद्गुरु स्वामी रामदयाल जी महाराज का 32वां आचार्य पदप्रतिष्ठित पाटोत्सव महोत्सव पारसी मोहल्ला स्थित छावनी रामद्वारे में मनाया जाएगा। रामद्वारे में आयोजित इस कार्यक्रम में महिलाएं पारंपरिक परिधान पीले एवं केशरिया वस्त्रों में मंगल कलश लेकर एवं पुरुष शाही लावाजमे के साथ आचार्यश्री की भव्य पदरावनी करेंगे, श्री वाणीजी का पाठ, संतों के प्रवचन एवं आचा 'श्री का आशीर्वाचन भी होगा। सतीश कचौलिया एवं घनश्याम मिलड़ाने बताया की इस दो दिवसीय कार्यक्रमों को भव्य रूप से मनाने के लिये पिछले 15 दिनों से तैयारियां चल रही है एवं विभिन्न समितियों का भी गठन किया गया है।

डीपीसी कर भरे डेंटल कॉलेज प्रिंसिपल का पद

एमटीए ने लिखा पत्र, जूनियर के अधीन काम करना दुर्भाग्यपूर्ण और मनोबल गिराने जैसा

इंदौर (नप्र)। मध्य प्रदेश के गवर्नमेंट ऑटोनोमस डेंटल कॉलेज इंदौर में प्रिंसिपल के पद पर चल रही खींचतान को लेकर मप्र टीचर्स एसोसिएशन ने प्रमुख सचिव (लोक स्वास्थ्य और चिकित्सा शिक्षा विभाग) को पत्र लिखा है। एसोसिएशन ने शासन से मांग की है कि इस कॉलेज में पदों को डीपीसी (डिपार्टमेंटल प्रमोशन कमेटी) के माध्यम से भरा जाए। एसोसिएशन के अध्यक्ष डॉ. राहुल रोकेड़े और सचिव डॉ. अशोक ठाकुर ने बताया कि राज्य शासन के 8 जनवरी के आदेश के तहत सीनियर प्रोफेसर डॉ. संध्या जैन से सीईओ/प्रिंसिपल का प्रभार लेकर जूनियर प्रोफेसर डॉ. अलका गुप्ता को सौंपा गया है। इसके खिलाफ 10 जनवरी को दायर याचिका में हाई कोर्ट ने यथास्थिति बनाए रखने का आदेश दिया है। इस निर्णय के कारण सीनियर प्रोफेसरों को जूनियर प्रिंसिपल के अधीन काम करने के लिए विवश होना संस्थान की छवि के लिए हानिकारक और उनके मनोबल को गिराने वाला है। राज्य शासन ने मध्य प्रदेश स्वशासी चिकित्सा और दंत चिकित्सा महाविद्यालयीन शैक्षणिक आदर्श सेवा नियम 2018 को लागू किया है।

इंदौर में जनवरी में सर्दी का रिकॉर्ड

सुबह हल्का कोहरा, फिर मौसम साफ, बर्फ़ीली हवा की रफ्तार बढ़ने से ठंड का असर बना रहेगा



इंदौर (नप्र)। इंदौर में पिछले 24 घंटों में दिन का तापमान 1 डिग्री गिरकर 21.2 डिग्री सेल्सियस रिकॉर्ड किया गया, जो सामान्य से 5 डिग्री कम है। शुक्रवार को कोल्ड डे जैसे हालात बने रहे, जिससे सड़कों पर आवाजाही भी कम देखी गई। रात के तापमान में 1 डिग्री की बढ़ोतरी हुई और यह 13.4 डिग्री सेल्सियस पर पहुंच गया, जो सामान्य से 4 डिग्री अधिक है। हालांकि, रात में ठिठुरन बरकरार रही।शनिवार सुबह हल्के कोहरे के साथ दृश्यता 1,000 मीटर तक सीमित रही। मौसम वैज्ञानिकों के अनुसार, प्रदेश में इस समय उत्तरी हवाएं चल रही हैं, जिससे ठिठुरन बढ़ गई है और तापमान में गिरावट आई है। आने वाले दिनों में बर्फ़ीली हवा की रफ्तार बढ़ने से कड़के की ठंड का असर और गहराएगा। इंदौर में अगले तीन दिनों तक कोहरे का असर बने रहने की संभावना है। शुक्रवार को जेट स्ट्रीम हवा 287 किमी प्रति घंटा की रफ्तार से चली, जिससे ठंड और अधिक बढ़ गई। इसके साथ ही वेस्टर्न डिस्टर्बेंस ने ठंड को और तीव्र कर दिया है।



इन नियमों का दिया हवाला

टीचर्स एसोसिएशन ने पत्र में शासन द्वारा लागू किए गए नियमों का भी हवाला दिया है। इन नियमों के तहत इंदौर के स्वशासी दंत चिकित्सा महाविद्यालय के मंजूर पदों की अनुसूची-01 में सीईओ का एक पद स्वीकृत है। अनुसूची-02 में मुख्य सीईओ पद के लिए पदोन्नति या सीधी भर्ती का प्रावधान किया गया है। वहीं, अनुसूची-04 में यह निर्धारित किया गया है कि प्राध्यापक के पद से सीईओ के पद पर पदोन्नति विभागीय पदोन्नति समिति के जरिए की जाएगी। एसोसिएशन का कहना है कि इन नियमों के अनुसार ही पदों की नियुक्ति की जानी चाहिए, ताकि किसी तरह का विवाद न हो और सही प्रक्रिया का पालन हो सके।

सुप्रीम कोर्ट और हाई कोर्ट का हवाला

मध्य प्रदेश टीचर्स एसोसिएशन ने गवर्नमेंट ऑटोनोमस डेंटल कॉलेज इंदौर में प्रिंसिपल के पद पर चल रहे विवाद को लेकर शासन को पत्र लिखा है। इस पत्र में एसोसिएशन ने सुप्रीम कोर्ट

और हाई कोर्ट के आदेशों का हवाला दिया है और मांग की है कि पदोन्नति की प्रक्रिया सही तरीके से की जाए। पत्र में बताया गया है कि सुप्रीम कोर्ट ने विशेष अनुमति याचिका (सिविल) 5868/2023 (मध्यप्रदेश शासन विरुद्ध विनय कुमार बाबेले) और विशेष अनुमति याचिका (सिविल) 6295/2023 में 10 अप्रैल 2023 को आदेश दिया था कि मध्यप्रदेश में पदोन्नति की कार्यवाही में कोई कानूनी अड़चन नहीं है। पदोन्नतियां सर्वोच्च न्यायालय द्वारा दायर एसएलपी (सी) 13954/2016 के अंतिम निर्णय के अधीन रहेंगी। इसके अलावा, हाई कोर्ट ने मध्यप्रदेश में पदोन्नति से संबंधित कई मामलों में आदेश पारित किए हैं। इनमें रिट याचिका क्र. 8474/2019 (नरेश शर्मा विरुद्ध म.प्र. शासन) में 17 जून 2019, रिट याचिका क्र. 14142/2021 (डॉ. जयप्रकाश अग्रवाल विरुद्ध म.प्र. शासन) में 4 अगस्त 2021 और रिट याचिका क्र. 36945/2024 (दीपक कुमार गुप्ता विरुद्ध म.प्र. शासन) में 26 नवंबर 2024 में यह निर्देश दिया था कि विभागीय पदोन्नति समिति की बैठक बुलाकर पदोन्नति दी जाए। एसोसिएशन का कहना है कि सुप्रीम कोर्ट और हाई कोर्ट के इन आदेशों के आधार पर गवर्नमेंट ऑटोनोमस डेंटल कॉलेज इंदौर में सीईओ/प्रिंसिपल के एकल पद पर डीपीसी (डिपार्टमेंटल प्रमोशन कमेटी) के माध्यम से पदोन्नति दी जानी चाहिए।

इंदौर में डॉक्टर के शूटर का यूपी में सरेंडर

पत्नी नहीं चाहती थी पति रास्ते से हटे, 25 दिन पहले इंदौर आकर रची साजिश

इंदौर (नप्र)। इंदौर में 27 दिसंबर की रात, अचानक बयल 100 पर कॉल आती है। सूचना मिलने पर द्वारकापुरी थाने की एफआरवी (फर्स्ट रिस्पांस व्हीकल) मौके पर भेजी जाती है। पता चलता है कि किसी ने डॉक्टर सुनील साहू को गोली मार दी है। उनका कुंदन नगर स्थित जीवनधारा क्लिनिक पर हमला हुआ है। जब एफआरवी मौके पर पहुंचती है, तो पता चलता है कि घटनास्थल अब राजेंद्र नगर इलाके के अंतर्गत आ गया है। इसके बाद राजेंद्र नगर टीआई नरज बिरथरे को सूचना दी जाती है। टीआई बिरथरे तुरंत घटनास्थल पर पहुंचते हैं और मामले की तफ्तीश शुरू कर देते हैं। इसके बाद हथारों को पकड़ने का सिलसिला शुरू होती है। पुलिस को पहला और अहम सुराग डॉक्टर की पत्नी सोनाली की कॉल डिटेल और एक संधिध कार से मिलती है। इन सुरागों के आधार पर पुलिस हत्याकांड की गुंथी सुलझाने के करीब पहुंच जाती है।

मुख्य आरोपी शूटर हुल्ला उर्फ हुल्लन ने किया सरेंडर

राजेन्द्र नगर के कुंदन नगर में डॉक्टर सुनील साहू हत्याकांड के सभी आरोपी अब सलाखों के पीछे हैं। मुख्य आरोपी शूटर हुल्ला उर्फ हुल्लन ने भी उत्तर प्रदेश में एक पुराने प्रकरण में सरेंडर कर दिया। उसे वहां से जेल भेजा गया है। पुलिस उसे जल्द प्रोडक्शन वारंट पर लेकर आएगी। इधर सुनील साहू की पत्नी सोनाली, मुख्य साजिशकर्ता वकील संतोष शर्मा और उसका साथ देने वाला वकील मनोज सुमन, वेटनरी डॉक्टर प्रकाश यादव निवासी देवकी नगर (अलीगढ़), संग्रामसिंह ठाकुर निवासी देवकी नगर सभी जेल में हैं। पुलिस ने जब इस मामले की जांच बढ़ाई तो डॉक्टर सुनील की पत्नी सोनाली के मोबाइल ने कई कड़ी खोलीं। वकील



संतोष शर्मा के साथ इतनी कॉल डिटेल मिलने के बाद पुलिस का शक गहराया और उन्होंने मामले में सबसे पहले पत्नी को ही हिरासत में लेकर पूछताछ करने का मन बनाया। जिसमें एसीपी रूबीना मिजबानी ने कमान संभाली और उनकी मोनोवैज्ञानिक तरीके ने पूरे हत्याकांड के रहस्य से पर्दा उठा दिया।

पत्नी नहीं चाहती थी, पति रास्ते से हटे

सोनाली की पूछताछ में पुलिस को पता चला था कि वह चाहती नहीं थी कि सुनील रास्ते से हटे, लेकिन वकील संतोष को लगता था कि अगर सुनील जिंदा रहा तो उनकी रिलेशनशिप लंबी नहीं चलेगी। शादी के 21 साल होने के बाद कम उम्र की महिला सोनाली के चक्कर में पड़े संतोष को सुनील को रास्ते से हटाने के अलावा कुछ नहीं दिख रहा था। जिसमें उसने डॉक्टर सुनील को ही रास्ते से हटाने की बात ठानी और उसके लिए दोस्तों

के साथ पूरी प्लानिंग की।

शादी के पहले से था संपर्क परिवार ने कराई शादी

सोनाली का शादी से पहले वकील संतोष से अफेयर था। दोनों एडवाइजरी से संपर्क में आए तो उनकी नजदीकियां बढ़ती चली गईं। सोनाली शादी नहीं करना चाहती थी। लेकिन परिवार के लोगों ने बताया कि लड़का डॉक्टर है। काफी अच्छा जीवन साथी मिलेगा। लेकिन डॉक्टर सुनील को नहीं पता था कि वह अपने घर सोनाली को नहीं अपनी मौत को लेकर जा रहा है।

25 दिन पहले केट रोड पर लिया रुम

राजेन्द्र नगर इलाके में ही डॉक्टर सुनील की रेकी करने के लिए वकील संतोष ने रुम ले लिया। यहां आने-जाने के दौरान क्लिनिक पर बैठने के दौरान सुनील पर नजर रखने लगा। इसके बाद दोस्त के साथ अलीगढ़ गया। वहां शूटर्स को ढूंढकर उन्हें भरोसा दिलाया कि प्लानिंग सही रहेगी। अगर पुलिस पकड़ती है तो भी कोर्ट तक पूरा सपोर्ट कर मामले में बाहर निकालकर लेकर आएगा। इसके बाद हथारों वारदात के दिन यहां पहुंचे। जिन्हें चिट्ठी देकर कुंदन नगर में वकील संतोष ने पहुंचाया।

मकान मालिक पर भी पुलिस ने किया केस

इस मामले में पुलिस ने वकील संतोष शर्मा को किराये से घर देने वाले मकान मालिक पर भी प्रतिबंधात्मक कार्रवाई की है। राजेंद्र नगर पुलिस के मुताबिक, मकान मालिक ने वकील संतोष को लेकर उनके पर किरायेदार की सूचना नहीं थी। इस मामले में अब पुलिस जल्द ही हुल्लन से पूछताछ कर हथियार जब्त करेगी। वहीं आरोपियों की चार्ट शीट कोर्ट में पेश करेगी।



कला

पंकज तिवारी

कला समीक्षक

समय ऐसा है कि हर काम के साथ ही लोग अब अपने शरीर, मन मस्तिष्क को समय-समय पर आराम देने की भी सोचने लगे हैं, उनके तमाम कार्यक्रमों में इसे पर्याप्त समय मिलने लगा है। लोग हजारों खर्च करके सिनेमा देखने जाते हैं, सिनेमा में खुद को ढूंढने का प्रयास करते हैं, उससे जुड़ने का भी प्रयास करते हैं। तमाम तरह के और भी उत्सव में शरीक होते हैं और खुलकर खुले आकाश में विचरना चाहते हैं। वर्ष में कम से कम एक बार कहीं भी घूमने का प्लान भी करते हैं और परिवार के साथ आनंद के खोज में लगे रहते हैं जबकि वहीं कला के प्रति उन सभी में व्याप्त उदासीनता से मन विचलित हो उठता है, कुछ तो होता है जो मन में खटकता रहता है। कला के प्रति अधिकतर के मन में वो मोह-माया नहीं दिखता जो दिखना चाहिए। कला के प्रति जागरूकता में कमी या फिर कुछ तो है जो कहीं दरक रहा है जिससे कला आम जन तक पहुंच बना पाने में असमर्थ दिख रही है। पेंटिंग तो मेरे समझ में ही नहीं आती कहकर खुद का पीछा छुड़वा लेना आम हो गया है, जबकि देखा जाय तो बचपन से ही अमूर्त ही सही, कला सभी के साथ होती है। बच्चा जब लिखना भी नहीं जानता तभी से कृतियां बनाने लगता है। क्या ऐसा कोई है जो आड़ी-तिरछी रेखाओं के बिना सीधे लिखना-पढ़ना शुरू कर दिया हो। बच्चे जहां भी मौका पाते है कुछ न कुछ जरूर बनाने लग जाते हैं फिर चाहे दीवार हो, जमीन हो या कोई भी धरातल। शिक्षा की शुरुआत ही कला से होती है, बच्चों के शरारत, गोंचा-गांची सभी के पीछे कला ही तो खड़ी होती है। कला पग-पग पर होती है, कला के बिना, विशेषतः मनुष्य का जीवन तो संभव ही नहीं है। उसके साथ घट रही अधिकतर क्रियाओं में कला होती है हां उसे पहचान पाना या ना पाना, परिभाषित कर पाना या ना कर पाना ये अलग बात है। दीर्घाओं में प्रदर्शित कलाओं के साथ भी कुछ ऐसा ही है। कृतियां कला से ओतप्रोत होती हैं हां ये बात अलग है कि देखने वालों को समझ आये या नहीं।

आसमान में उमड़ते-घुमड़ते बादलों के बदलते तमाम रूपों से कौन नहीं परिचित होगा? अनजाने ही सही हमारे आंखों के सामने बनी किसी भी आकृति को हम किसी

कलाकृतियां, कलाकार एवं भारतीय जनमानस

कला के प्रति अधिकतर के मन में वो मोह-माया नहीं दिखता जो दिखना चाहिए । कला के प्रति जागरूकता में कमी या फिर कुछ तो है जो कहीं दरक रहा है जिससे कला आम जन तक पहुंच बना पाने में असमर्थ दिख रही है । पेंटिंग तो मेरे समझ में ही नहीं आती कहकर खुद का पीछा छुड़वा लेना आम हो गया है, जबकि देखा जाय तो बचपन से ही अमूर्त ही सही, कला सभी के साथ होती है । बच्चा जब लिखना भी नहीं जानता तभी से कृतियां बनाने लगता है । क्या ऐसा कोई है जो आड़ी-तिरछी रेखाओं के बिना सीधे लिखना-पढ़ना थुरु कर दिया हो । बच्चे जहां भी मौका पाते है कुछ न कुछ जरूर बनाने लग जाते हैं फिर चाहे दीवार हो, जमीन हो या कोई भी धरातल । शिक्षा की शुरुआत ही कला से होती है, बच्चों के शरारत, गोंचा-गांची सभी के पीछे कला ही तो खड़ी होती है । कला पग-पग पर होती है, कला के बिना, विशेषतः मनुष्य का जीवन तो संभव ही नहीं है ।



न किसी रूप में जोड़कर देखने लग जाते हैं जो पहले तो अमूर्त नजर आती है पर थोड़ी ही देर में मूर्त रूप अखिয়ার कर लेती है और हमारे दिलों दिमाग पर छा जाती है। कहने का मकसद बस इतना है कि किसी भी वस्तु, लोग या स्थान को समझने हेतु समय देना पड़ता है तब जाकर उसके बारे में जानकारी और उसकी विशेषता से परिचित होने का सौभाग्य नसीब हो पाता है फिर कला को लेकर ऐसा अन्यायपूर्ण रवैया क्यों? क्यों हममें से अधिकतर तो गैलरियों में जाते ही नहीं और यदि भूलवश कोई पहुंच भी गया तो ऐसा महसूस करता है जैसे हमने बहुत बड़ा अन्याय कर दिया हो। वहां के लोग ऐसे नजर आते हैं जैसे किसी अन्य लोक से आया वासी हो।

क्या हम अपने परिवार के साथ कला दीर्घा में पहुंच कर कृतियों पर घण्टों चर्चा नहीं कर सकते? क्या अपने बच्चों को कला, कलाकार एवं कला दीर्घाओं से परिचित नहीं करा सकते। क्या कलाकारों के जीवन से प्रेरणा लेने की बात हम बच्चों में नहीं जगा सकते? बच्चों के शिक्षा और कैरियर के संबंध में भी हम कला से दूरी क्यों बना लेते हैं जबकि हर परिस्थिति, हर मायने में कला हमारे साथ हमारे अनुकूल ही होती है।

विदेशों में कला एवं कलाकारों के प्रति ऐसी दीवानगी है कि लोग महीनों पहले से ही प्रदर्शनी में जाने की तैयारी करने लग जाते हैं। कलाकारों का सम्मान इतना कि उन्हें विशेष कार्यक्रमों में विशिष्टता की भूमिका में निर्मात्रित

करते हैं। कृतियों पर घंटों चर्चा करते हैं। कलाकारों के साथ फोटो खिंचवा कर खुद पर गर्व करते हैं। दीर्घाओं में प्रवेश हेतु बाकायदा टिकट भी खरीदते हैं। अपने यहां शायद ही किसी कला दीर्घा में टिकट लगता हो बावजूद इसके बड़ी से बड़ी दीर्घाओं में, बड़े से बड़े कलाकारों के प्रदर्शनी में भी अंगुलियों पर गिनने वाली संख्या होती है। दीर्घाओं में दर्शकों के न पहुंच पाने के पीछे कहीं टिकट का न लगना तो नहीं है यह भी सोचने वाली बात हो सकती है कारण टिकट के बाद लोग गर्व से और बिना डरे-सहमे घूम सकते हैं, पैसा जो टिकट में लगा है उसे वसूलने के उद्देश्य से समय भी ज्यादा देंगे और इसी बहाने कृतियों से संवाद का समय भी बढ़ेगा और धीरे-धीरे परिस्थिति भी बदलने लगेगी। गैलरियों को अपने आने वाले प्रदर्शनियों और कलाकारों को लेकर प्रचार-प्रसार करने का खर्चा भी मिलेगा और व्यवस्था में भी सुधार को सोचा जा सकेगा।

कला को लेकर भारतीय जन में इतनी उदासीनता है कि कलाकार जो सिर्फ और सिर्फ कलाकृतियां बेचकर ही जीवन यापन कर रहा है, को जीवन बड़ी जट्टेजहद के साथ गुजारनी पड़ती है, कभी-कभी तो खर्चों को भी समस्या आन पड़ती है ऐसे स्थिति में कलाकार परिस्थिति से लड़ने में समय गुजारेगा या फिर सृजन या कलाकृति निर्माण में। इसी बहाने कहीं न कहीं कला के साथ हम आम जनमानस भी कुछ अच्छा न करके, दोषी होते हैं जबकि इसके विपरित में परिस्थितियां कुछ और होंगी। लोग अपने घरों को सजाने में लाखों खर्च कर देते हैं, शौक पूरा करने में एड़ी-चोटी का जोर लगा देते हैं पर किसी दीर्घा में जाकर कोई खूबसूरत सी कलाकृति खरीद कर घर में लगाने से पूर्व हजारों बार सोचते हैं, कलाकार और कलाकृति उनको किसी तीसरी दुनिया से संबंधित नजर आते हैं। लोगों के मन में ये बात घर कर

गई होती है कि कलाकृतियां लाखों में बिकती हैं कौन खरीद पायेगा, मेरे बस की बात तो नहीं है। ऐसे भ्रम का असर ये होता है कि लोग कलाकृतियों के नजदीक ही नहीं जाना चाहते जबकि सच्चाई ये है कि सभी कलाकृतियां लाखों में नहीं होती। अधिकतर कलाकृतियां हमारे बजट में भी होती हैं। हमें मौका ढूंढकर कृतियों और कलाकारों के समीप जाना होगा समझना होगा उनके दुनिया को और बढ़ावा देना होगा उनको। कलाकारों को उत्साहित करना होगा कि वो हमेशा कुछ न कुछ नया सृजन करें। बात अगर दीर्घाओं और कलाकारों की करें तो कमी वहां से भी है। आज जबकि विज्ञापन ही सबकुछ है, बड़े-बड़े होर्डिंग्स और स्क्रिप्टेड वीडियोज देखकर घर के सामान खरीदने की बात होती है ऐसे समय में कला दीर्घा अपने प्रदर्शनी को लेकर बहुत ज्यादा प्रचार-प्रसार नहीं करती। कलाकृतियां और कलाकारों के होर्डिंग्स और बैनर तैयार नहीं करवाती कुल मिलाकर कहें तो ऐसे माहौल क्रियेट नहीं कर पाती कि लोग हमसे जुड़ने हेतु उत्साहित हो सकें, उनके अंदर कलाकृतियों को समझने की प्यास उठ सके। कला दीर्घाओं को कलाकारों एवं उनके कृतियों के चयन के संबंध में भी बहुत ही काम की जरूरत है। आम-खास से इतर सभी के साथ अच्छे बर्ताव की उम्मीद भी उनसे दर्शकों को है। कलाकृतियों को दीर्घाओं से निकाल कर गांव, देहात, बाग-बगीचों और आये दिन हो रहे पार्टियों तक लाना होगा?। बदलाव हेतु कलाकारों को भी प्रयास करना होगा, गुटबाजी जैसे मुद्दों से ऊपर उठकर कृतियों के समान ही अपने को भी विशेष विचार वाला बनाना होगा। मैं ही सबकुछ के आवरण से बाहर निकलना होगा। मुझे पूर्ण विश्वास है कि आने वाले समय में बदलाव होकर रहेगा। संलग्न कलाकृतियां शान्तिनी कश्यप, वाराणसी की हैं।

दृष्टिकोण

लाल बहादुर श्रीवास्तव



सुबह का कौन सा भी अखबार उठाकर देख लें ।अखबार के किसी न किसी पृष्ठ पर खबरें पढ़ने को मिल जाएगी।साल के पहले दिन ही समाचार में पढ़ने को मिला मऊगंज के रिटायर्ड हेडमास्टर से उनकी सेवानिवृति पर एरियंस और अरंजित अवकाश की राशि 12लाख 70हजार की 50प्रतिशत राशि बाबू द्वारा मांग करने पर 5लाख 90हजार दफ्तर में पाये जाने पर लोकायुक्त ने रगे हाथों उसे पकड़ा ।जबकि फरियादी पूर्व में 30हजार रूपये पहले ही दे चुका था। देश भर के प्रदेशों की खबरों में कभी तहसीलदार कभी नायब तहसीलदार पटवारी ,इंजीनियर कई विभागों संस्थाओं ,सोसायटी के प्रमुख अधिकारी नगर पालिका नगर निगम से जुड़े अधिकारी कर्मचारी शिक्षा विभाग ,स्वास्थ्य विभाग बैंक अधिकारी, अन्य शासकीय विभागों एवं संस्थाओं के अधिकारी कर्मचारी रगे हाथो रिश्तत लेते धलड़े से पकड़े जा रहे हैं ।

शर्मशार करने वाली बात तो यह है कि रोजाना ऐसी खबरों के बाद भी लोक सेवक बाज नहीं आ रहे हैं। लोक आचरण संहिता से बंधे सभी लोक सेवकों का यह कृत्य क्षम्य योग नहीं है। अब सवाल ये उठता है दिन ब दिन लोक सेवक अपनी ईमानदारी कर्मठता से क्यों दूर होते जा रहे हैं?

आखिर क्या कारण है ।पच्चीस तीस वर्षों पूर्व तो या तीन केस रिश्तत खोरी के पढ़ने सुनने को मिलते थे आज सीना ठोके इतने पढ़ने लिखने को मिल रहे हैं मानो प्रतिस्पर्धा की हौड़ मची हुई हो।हमारा सेवा भाव ,लोक आचरण हमें कहां लेकर जा रहा है ।सेवा के पूर्व निष्ठा से और ईमानदारी से सेवा कार्य संकल्प भरे जाने वाले संकल्प पत्रों पर हम कलिख पोतने पर क्यों आमादा हो रहे है हमारी बढ़ती भोग विलासिता कहीं न कहीं इसका एक कारण भी है।

नया साल अब तो छोड़े लेना रिश्तत यार

देश भर के प्रदेशों की खबरों में कभी तहसीलदार कभी नायब तहसीलदार पटवारी ,इंजीनियर कई विभागों संस्थाओं ,सोसायटी के प्रमुख अधिकारी नगर पालिका नगर निगम से जुड़े अधिकारी कर्मचारी शिक्षा विभाग ,स्वास्थ्य विभाग बैंक अधिकारी, अन्य शासकीय विभागों एवं संस्थाओं के अधिकारी कर्मचारी रंगे हाथो रिश्तत लेते धलड़े से पकड़े जा रहे हैं । शर्मशार करने वाली बात तो यह है कि रोजाना ऐसी खबरों के बाद भी लोक सेवक बाज नहीं आ रहे हैं। लोक आचरण संहिता से बंधे सभी लोक सेवकों का यह कृत्य क्षम्य योग नहीं है। अब सवाल ये उठता है दिन ब दिन लोक सेवक अपनी ईमानदारी कर्मठता से क्यों दूर होते जा रहे हैं?

सेवा में लगे प्रत्येक लोक सेवक को काम के बदले पारिश्रमिक वेतन मिलता है जिसमें वो अपना गुजारा आसानी से कर सकता है ।लेकिन अधिकांश अपने पदों का दुरुूपयोग करते हुए येन केन बेतहाशा दौलत कमाने में जुट रहे हैं ।पद दायित्व के साथ आपकी जिम्मेदारीयां जब तय की है तो उसी अनुरूप आपको काम भी करना होता है लेकिन आज अधिकांश अधिकारी कर्मचारी अपने अधिकारों का उपयोग अपना उल्लू सीधा करने के लिए



5000की मांग करने पर चपरासी ने इन साहब को शेष राशि देते हुए रगे हाथों लोकायुक्त से पकड़ा दिया।अब अपने ही कार्यालय के चपरासी जैसे छोटे पद वाले व्यक्ति से ही बड़े साहब रिश्तत ले रहे हैं इस बात से समझा जा सकता है उच्च पदों पर बैठे सेवारत अधिकारियों का नैतिक पतन कितना गिरता जा रहा है। छुट्टियां स्वीकृत के लिए ,अपनी जमा राशि निकालने के लिए या अन्य कारणो के लिए दक्षिणा मांगते हैं जब तक न दें काम ही नहीं करते हैं- सिस्टम के चलते ऊपर भी देना पड़ते है

जुमला बड़ी शानो शोकेत से कहते हैं। बेचारे? डरे रहते हैं कौन पंगा लें ,रोजाना ही काम पड़ेगा ,सोचते है दे ही दो।

अधिकांश लोकायुक्त में ऐसे अधिकारी कर्मचारी भी पकड़े जा रहे हैं जो पहले मांग की एक किस्त डकार चुके होते हैं फिर भी पेट नहीं भरता मांग जारी रहती है इतना तो देना ही पड़ेगा ।जब सामने वाला याचक याचना करते करते परेशान हो जाता है तब वह रंगे हाथों पकड़वाने की मानसिक स्थिति में पहुंच जाता है।ऐसे लोकसेवकों को नौकरी से बर्खास्त करना ही उचित सजा देना होगा।

हम सबके समक्ष प्रश्न ये खड़ा होता है आपको जब अपनी सेवा के बदले वेतन मिल रहा है तो आप किन नियमों के चलते रिश्ततखोरी कर रहे हैं जनाब? जनता को आप कब तक मूर्ख बनाएंगे ।परिणाम हम देख ही रहे हैं रोजाना कई लोकायुक्त की चपेट में आकर अपना ही नहीं अपने परिवार का सर्वनाश कर रहे हैं अपने हाथों अपने घर का शीशा तोड़ रहे हैं।जब आपकी नौकरी ही नहीं रहेगी तो आप कहां से अपने परिवार का पालन पोषण करोगे।उस ईश्वर का आभार व्यक्त करो जिसने आपको लोक सेवा का मानव सेवा का काम सौंपा है उसे ईमानदारी से करो ।अपने पूर्वजों को नमन करते? हुए उनके संस्कारों ईमानदारी को आत्मसात करो ।लोक आचरण नियमों से अपनी नौकरी मुस्तेदी से करो।ऐसा कमाया धन भी किस काम का आपके जीवन को विनाश की ओर ले जाए ।आप कितनी ही काली संम्पति कमा लें ।आपको एक न एक दिन रिश्ततखोरी के लिए हवालात की सैर करनी होगी ।अच्छ होगा नई सोच के साथ प्रत्येक लोक सेवक सुबह की सैर करें ।मनन करें चिंतन करें । नये साल

में संकल्प लें ,रिश्तत की भावना कभी मन में घर न करें।बस यहीं सोचे जब बांस न रहेगा (नौकरी ही नहीं रहेगी)तो बांसुरी जिंदगी में कैसे बजेगी।भारत के लोक सेवकों दस्तक दे गया है नया साल ,लोक सेवकों से प्रार्थनाएं , कुछ अच्छा सोचो ,सच्चे मन से भरे संकल्प पत्र के प्रति जवाबदार बनो , मनन करो ,रिश्तत लेना अब तो छोड़े याार।

फिल्म समीक्षा

आदित्य दुवे

(लेखक वेबसाइट ई-अन्तर्भव में प्रबंध निदेशक है)



दिल्ली के तिहाड़ जेल में नौकरी करते समय सुनील कुमार गुप्ता ने पत्रकार सुनेत्रा चौधरी के साथ मिलकर छह साल पहले एक किताब लिखी थी - ब्लैक वारण्ट च्कम्फेशन ऑफ ए तिहाड़ जेलर च्कम्फेशन माने दोष स्वीकृति यानी अपराध स्वीकरण और ब्लैक वारंट माने फौसी के लिए निकला धाड़ वारण्ट। किताब में बहुत कुछ ऐसा है जिसको पढ़ने के बाद अचरज इस बात का रहा है कि क्या वाकई इस किताब का पूरा सच नेटफिलिक्स अपनी इस सीरीज में दिखा पाएगा? क्या वह दिखाएगा कि अफजल गुरू की फौसी के दौरान क्या कुछ हुआ? या सीबीआई प्रमुख रहे आलोक वर्मा ने क्या 'गुल' खिलाए और क्या सहारा प्रमुख की तिहाड़ में लगने वाली महफिलों का सच किताब के अनुसार नेटफिलक्स दिखा पाएगा?

अब सब कुछ बदलते समय की सहूलियतों के अनुसार होता है। दोष सिद्ध ट्रम्प अमेरिका के राष्ट्रपति बनने जा रहे हैं। कांग्रेस की सरकार के समय के ज्ञानी जैल सिंह गुहमंत्री होते हुए तिहाड़ जेल के भीतर खास मकसद से आते हैं। 'इंडिया इज इंदिरा और इंदिरा इज इंडिया' का नारा भी है और है एक कोशिश ये बातों की भी की गई है कि कांग्रेस शासनकाल में एशिया की इस

जेल के भीतर की तथा-कथा बयान करते - ‘ब्लैक वारण्ट’

सबसे बड़ी जेल में क्या कुछ चलता रहा ? अब सब बन्द हो चुका है, इसकी कोई गारण्टी यह सीरीज नहीं लेती लेकिन जो कुछ - चुन चुनकर दिखाती है, उससे दिलचस्पी आखिर तक बनी रहती है।

अगर आपको जेल के भीतर के जीवन को जानने की उत्सुकता है और क्राइम स्टोरीज देखना पसन्द करते हैं तो आपको ये सीरीज पसन्द आयेगी । इसकी कहानी वर्ष 1980 के दशक के समय की है जिसमें तिहाड़ जेल में क्या-क्या घटा उसके बारे में दिखाया गया है। सीरीज में रंगा और बिह्ला, मकबूल जैसे कैदियों की की कहानी दिखाई गई है जिन्हें तिहाड़ जेल में फौसी लगाई गई थी. उस फौसी की प्रक्रिया के बारे में भी इसमें दिखाया गया है जो आपको रंगेते खड़े कर देगा। सीरीज का हर एक एपिसोड तिहाड़ के अनदेखे राज खोलते हैं जिसे देखने में आपको मजा आएगा. सीरीज की लंबाई भी कहानी के हिसाब से ठीक है जिसके कारण आप बोर नहीं होंगे. शुरू से लेकर अंत तक, ये सीरीज आपको बांधे रखने का वादा करती है. इसमें कई मजेदार जेल से जुड़े किस्से भी हैं जो आपको सोचने पर मजबूर कर देंगे कि पहले हमारी जेलों में ऐसा सब भी हुआ करता था ।

इस सीरीज के बारे में एक बात बहुत ध्यान देने वाली है और वो है इसकी कास्टिंग । कास्टिंग डायरेक्टर मुकेश छाबड़ा एक बार फिर अपना काम परफेक्ट तरीके से करते दिखाई दिये ।उन्होंने जिस भी अभिनेता को जिस भूमिका के लिये चुना है, उन सभी ने अपना रोल को



बखूबी निभाया है। लेजेंडरी एक्टर शशि कपूर के पोते और सुपरस्टार रणबीर कपूर के कजिन जहान कपूर ने इस पूरी सीरीज में जबरदस्त एक्टिंग की है । वो कहीं भी आपको ऐसा महसूस होने नहीं देते कि वो फीके पड़ रहे

हैं या ओवरएक्टिंग कर रहे हैं । एक्टर राहुल भट्ट से जिस चीज की मांग डायरेक्टर ने की थी, उन्होंने वो माँग पूरी की ।उन्होंने अपने किरदार को लाइमलाइट से भटकने नहीं दिया और अपनी स्क्रीन प्रेजेंस को शानदार बनाए

रखा ।जहान के साथ बाकी सपोटिंग एक्टर्स परमवीर सिंह चीमा और अनुराग ठाकुर का काम भी दमदार रहा ।उन्होंने सीरीज के जरिए अपनी एक्टिंग रेंज दिखाई और तारीफ के हकदार बने । बिकिनी किलर चार्ल्स शोभराज के किरदार में एक्टर सिद्धांत गुप्ता भी चार्मिंग लगे । उन्हें देखकर ऐसा लग रहा था कि मानो चार्ल्स शोभराज अपने टाइटम में ऐसे ही बात करते होंगे । उन्होंने अपने किरदार को मानो घोटकर पी लिया था. थोड़ा ही सही, लेकिन सिद्धांत की स्क्रीन प्रेजेंस भी दमदार थी ।

डायरेक्टर विक्रमादित्य मोटवानी और सत्यांशु सिंह ने एक ऐसी कहानी दिखाने का वादा किया है, जिसे देखकर शायद हर कोई अन्दर से हिल जाएगा । इसमें दिखाए गए कई दृष्य वास्तविक घटनाओं से प्रेरित हैं । सीरीज में कई दृष्य हैं जो आपको जेल की अंदर की सच्चाई से रूबरू कराएंगे और आपके दिल में बंद की जिन्दगी एक खोफ पैदा करेंगे । इसमें काफी खून खराबा और मारकाट को भी दिखाया गया है जो दर्शाता है कि फिल्ममेकर ने कोई कसर नहीं छोड़ी है हमें जेल की असल जिंदगी दिखाने में । इसकी राइटिंग भी शानदार है, सभी सीन्स को काफी अच्छे से लिखा गया जिससे ये एंगेजिंग लगती है. इसमें दिखाया गया सस्पेंस भी कई बार काम कर जाता है । सीरीज आपको जेल में काम कर रहे जेलर और सिपाहियों की जिंदगी के बारे में भी दिखाती है कि कैसे वो इतनी खतरनाक जगह पर अपनी जान की परवाह किए बगैर काम करते रहते हैं ।



ए.बी.वी.पी. की रैली में छात्रों को शामिल करने का व्यापक विरोध

नर्मदापुरम। सोशल मीडिया पर आज एक पोस्ट नगर में निकली अखिल भारतीय विद्यार्थी परिषद की रैली से संदर्भित जागरूक पालकों को झकझोरती है। जिसमें लिखा है कि अखिल भारतीय विद्यार्थी परिषद की रैली का समर्थन करते हुए भी उसकी इस रैली का विरोध करने के लिए लिखना पढ़ रहा है, कारण रैली में शामिल स्कूली छात्र-छात्राओं का शामिल होना..! भाजपा से संबंधित यामा फौजदार ने अपनी वाल पर यह पोस्ट लगाकर सभी को झकझोर दिया उन्होंने अखिल भारतीय विद्यार्थी परिषद की निकली रैली को लेकर आगे लिखा, आश्चर्य का विषय है कि हम आखिर किस ओर बढ़ रहे हैं इसे सोचना समझना चाहिए, राजनीति के ककहरे के लिए महाविद्यालय है स्कूली छात्र-छात्राएँ नहीं..? स्कूली जीवन राजनीति के दल-दल में उतने और उतारते के लिए नहीं.. जो आज पुलिस जैसी निष्ठावान सेवकों के संरक्षण में दिखाई दी.. इसे कदापि ठीक नहीं समझा जा सकता विशेष कर छात्राओं का इस रैली में शामिल किया जाना वह भी उनके हाथों में बैनर देकर..? यह चिंता का विषय होना चाहिए। हम आधुनिक हैं लेकिन इतने भी नहीं कि राजनीति के लिए अब हमें अपनी बहन बेटियों को भी इस राजनैतिक दलदल में स्कूली शिक्षा ग्रहण करने के दौर में राजनीतिक अनुवांशिक संगठनों का दामन पकड़ाना पड़े? पार्टी के जिम्मेदार अविभाक्क की इस पीढ़ के समर्थन में सोशल मीडिया सहित लोगों में व्यापक प्रतिक्रिया हो रही है। उधर अखिल भारतीय विद्यार्थी परिषद द्वारा कहा जा रहा है कि उन्होंने नर्मदा को साफ स्वच्छ बनाने के लिए स्क्वच्छा के लिए रैली निकाली है। इसमें विद्यार्थी परिषद ने धर्माचार्य सोमेश परसाई का भी उपयोग किया है। पालक इस मसले में अपनी प्रतिक्रिया जो दे रहे वह वास्तव में विचारणीय है। उनका कहना है नर्मदा को साफ स्वच्छ बनाने की योजना पर सरकारी अनेक योजनाएं चल रही है उसमें स्कूली बच्चों का उपयोग ठीक नहीं, बेहतर होता.. परिषद को स्कूली बच्चों का पहली बात उपयोग नहीं करना था और उपयोग करना ही था तो स्कूल प्रबंधन के विरुद्ध उनके पालकों की जेब में डाले जाने वाले फीस के मामले में स्कूल प्रबंधन के विरुद्ध प्रदर्शन करना था।

सांसद माया नारोलिया ने अवैध कब्जा हटाने की शिकायत की

नर्मदापुरम। तत्कालीन नपाध्यक्ष, महिला मोर्चा प्रदेश अध्यक्ष श्रीमती माया नारोलिया द्वारा किए गए गृह निर्माण मंडल बाढ़ पीड़ित कालोनी में भूखंडों से अवैध कब्जा हटाने की शिकायत पर प्रशासन सकते में आ गया.. आम आदमी पार्टी आरटीआई विंग जिलाध्यक्ष सीताशरण पाण्डेय ने कलेक्टर से इस मामले को लेकर जनसुनवाई में दस्तावेजी शिकायत की है इसे लेकर कलेक्टर सहित पूरा प्रशासनिक अमला इस्लिए भी सकते में आ गया क्योंकि श्रीमती माया नारोलिया वर्तमान में राज्य सभा सांसद हैं। कलेक्टर को जनसुनवाई में की गई शिकायत में वर्ष 2009 से 2014 तक नपाध्यक्ष रही श्रीमती नारोलिया का पद दुरुपयोग गृह निर्माण मंडल एवं बाढ़ पीड़ित कालोनी में नियम विरुद्ध अवैध कब्जा कर आलीशान मकान बनایा है दस्तावेजी सबूत के साथ बताया है। सरकारी दस्तावेजों में जिसे आज भी उस भूखण्ड को बी.स्वर्ण कुमारी पत्नी स्व. कृष्णमूर्ति के नाम आवंटित / दर्ज होकर अहस्तांतरणीय बताया है। स्टाम्प पेपर पर शपथपत्र के जरिए क्रय किए भूखण्डों को शिकायत में नियम विरुद्ध और असंवैधानिक कहा है। राज्यसभा निर्वाचन में इन भूखण्डों की जानकारी देते हुए श्रीमती नारोलिया ने इनकी कीमत 1,85,50,000 बताई है। गौरतलब होगा होशंगाबाद विधानसभा क्षेत्र में जमीन की अवैध खरीद-फरोख्त, सरकारी जमीन पर अतिक्रमण के मसले सामने आने से प्रशासन में हड़कण मचा हुआ है। इटारसी न्यास भूमि अवैध रूप से बेचने को लेकर जिसमें अतिरिक्त सत्र न्यायाधीश माननीय श्री भद्रोदय जी ने हालिया शंकर रसाल के प्लॉट के मामले में सजीव श्रवास्तव्य और राजा सेफी को दोषी बताया पुलिस ने न्यायालय के आदेश पर जिन्हें अभिरक्षा में लेकर जेल भेजा है इसके अलावा पूर्व मुख्य नगरपालिका अधिकारी अश्वत बुंदेला और उपपंजीयक आनंद पाण्डेय, के खिलाफ भी गिरफ्तारी वाट्ट जारी किए हैं। सरकारी जमीन पर कब्जा, भूमि में लित आपराधिक रसूखदारों में न्याय की गरिमा का इससे बढ़िया संदेश गया है। न्यायालयीन आदेश के बाद अब महसूस किया जा रहा है अकारण तीस वर्षों से लंबित उन पाण्डेय, के खिलाफ भी गिरफ्तारी वाट्ट जारी किए हैं। सरकारी जमीन पर कब्जा, भूमि में लित आपराधिक रसूखदारों में न्याय की गरिमा का इससे बढ़िया संदेश गया है। न्यायालयीन आदेश के बाद अब महसूस किया जा रहा है अकारण तीस वर्षों से लंबित उन पाण्डेय, के निपटाने में कलेक्टर सुस्ती नहीं लायायेे जिसमें विधायक के ही बड़े भाई ने नजूल के बड़े रकबे पर दूकान निर्मित कर बेची और किराए पर दो है इतना ही नहीं कूट रचित दस्तावेज (रजिस्ट्री) प्रस्तुत कर जिसमें नजूल विभाग से नगरपालिका की भूमि पर नामांतरण चाहा बल्कि पट्टे का आवेदन के साथ भूमि नामांतरण का आवेदन नजूल में कर रखा है।

अपार आईडी में पालकों की लिखित अनुमति का विरोध

जिला अभिभावक संघ और जनता सरकार मोर्चा ने सौपा झापन

बैतूल। स्कूलों में इन दिनों बच्चों की अपार आईडी बनाई जा रही है। इस आईडी में अभिभावकों की लिखित सहमति अनिवार्य है। इसे लेकर जिला अभिभावक संघ और जनता सरकार मोर्चा ने झापन सौपकर लिखित सहमति अनिवार्य नहीं है, यह संदेश सभी को बताए जाने के लिए झापन सौपा है। मोर्चा के गिरीश खंडेलवाल ने बताया कि शासन द्वारा कक्षा पहली से बारहवीं तक के विद्यार्थियों को स्कूल द्वारा अपार आईडी बनाए जाने की बात कही जा रही है। जिसके तहत विद्यार्थियों को एक फार्म देकर अभिभावकों के हस्ताक्षर करवाकर, अपार आईडी बनवाना अनिवार्य बताया जा रहा है। इस फार्म को स्कूल द्वारा एक सादे कागज पर प्रिंट करवाकर दिया जा रहा है एवं इस कागज पर किसी भी संस्था की कोई सील तथा नाम अंकित नहीं है। मोर्चा के अभिषेक चौकसे ने बताया कि यदि अभिभावक सहमत ना हो तो स्कूल प्रबंधन का कहना रहता है कि उन्हें तो सिर्फ ऊपर से निर्देश मिले हैं। जानकारी मागे जाने पर लिखित आदेश ना होना बताते है। राष्ट्रीय पत्रकार कल्याण सौजन के पत्रकार संजय द्विवेदी ने बताया कि जिले के सभी शासकीय, अशासकीय विद्यालयों को प्रशासन द्वारा निर्देश जारी किए जाए कि विद्यार्थियों के पालकों से चर्चा कर सहमति अथवा असहमति प्राप्त करें और जो पालक सहमति ना दें तो उन पर अनावश्यक दबाव ना डाला जाए। मोर्चा के उपल्ल शुक्ला ने बताया कि सभी विद्यार्थियों को तथा उनके अभिभावकों को विद्यालय आक्षस्त करें कि उनका अपार आईडी में दिया जाने वाला व्यक्तिगत डेटा भविष्य में लीक नहीं होगा, और यदि होता है तो उसकी जिम्मेदारी विद्यालय प्रबंधन एवं प्रशासन की होगी। इस बात की लिखित सहमति या रसीद में उल्लेख भी होना चाहिए। मोर्चा के नितिन चौकसे ने बताया कि विद्यालय प्रबंधन एवं प्रशासन अभिभावकों को अवगत कराए कि जिन विद्यार्थियों के अपार आईडी बनाए जा चुके हैं, तो स्वेच्छ से कभी भी उनके अपार आईडी को अभिभावक निरस्त करवा सकते हैं।

शिक्षा मंत्रालय की वेबसाइट एवं मोर्चा द्वारा शासन से आरटीआई में मांगी गई जानकारी के जवाब में कहा गया है कि कहीं भी ऐसे किसी प्राधान का उल्लेख नहीं है, कि अपार आईडी ना बने होने पर कोई विद्यार्थी परीक्षा से वंचित किया जा सकता है और ना उसकी पढ़ाई प्रभावित हो सकती है। झापन में मांग की गई है कि स्कूल प्रबंधन को निर्देशित किया जाए कि विद्यार्थियों के दिए जाने वाले फार्म पर स्कूल का नाम और पता का उल्लेख हो तथा अभिभावक की सहमति/असहमति वाले फार्म की रसीद भी उन्हें दी जाए।

जनपद

धन्य है धरा जहां मालवा के भगवान आचार्य भगवंत श्री नवरत्न सागर सूरेश्वर जी महाराज जैसे संत जन्मते है

(आचार्य भगवंत श्री नवरत्न सागर सूरेश्वर जी महाराज के जन्म स्वर्गारोहण दिवस पर विशेष)

धार, राजेश शर्मा। धन्य है धरा,धन्य है माटी जहां आचार्य भगवंत श्री नवरत्न सागर सूरेश्वर जी महाराज जैसे संत जन्मते है। तप - त्याग और तपस्या की मूरत आचार्य नवरत्न सागर जी सचमुच रत्न थे। मालवा की माटी के सपुत गुरुदेव की एक झलक और दर्शन से मानों भक्त निहल हो जाते थे। क्या जैन - क्या अजैन सब की आस्था के केंद्र थे नवरत्न सागर जी.. अपने नाम और जीवन को सार्थक कर गए गुरुदेव... तभी तो गुरुदेव के लाखों- लाख भक्तों के कंठ से यही आवाज गुंजायमान होती है ' सदियों में जन्मते है ऐसे महान संत ' भक्तों की श्रद्धा और आस्था ऐसी कि गुरुदेव दिव्य स्वरूप में हमारे साथ है। तभी तो मालवा भूषण और मालवा के भगवान आचार्य भगवंत श्री नवरत्न सागर सूरेश्वर जी महाराज के एक दर्शन पा कर भक्त निहल हो जाते है।

जन जन की आस्था एवं श्रद्धा के केंद्र,मालवा के भगवान, राजगढ़ नंदन ,महतपस्वी , आयम्बिल के अजोड़ आराधक, चरित्र चूड़ामणि वर्धमान तपोनिधि,जीरावाला , भोपावर महतीर्थ उद्धारक, मालव भूषण, अपूर्व वैयावच्चकारी, विराट विरल व्यक्तित्व के स्वामी प्रातः स्मरणीय बाल ब्रह्मचारी परम पूज्य आचार्य भगवंत श्री नवरत्न सागर सुरिश्चर जी महाराज का मालवा की माटी पर बहुत उपकार है धर्म भावना,

धर्म बीज ,त्याग ,तपस्या ,श्रद्धा, विश्वास तथा सभी की राग- राग में धर्म संस्कारों का रोपण एवं सिंचन तथा धर्म कार्य से जोड़ने का अभूतपूर्व कार्य गुरुदेव ने किया है।

आपका जन्म जन्म विक्रम संवत 1999 चैत्रवदी तीज मार्च 1942 को राजगढ़ नगरी की पुण्य धरा पर हुआ। आपके बचपन का नाम रतन कुमार था तथा दीक्षा 12 वर्ष की अवधि में हुई ।आपके पिताजी का नाम श्रेष्ठवर्य श्री लालचंद जी जैन पोसित्रा तथा माता श्रीमती माणिक बाई जैन पोसित्रा (सांसारिक नाम) श्री मणिप्रभा श्री जी महाराज साहेब है ।

आपकी दीक्षा विक्रम संवत 2011मगसर सुदी छठ सन् 1954 को आपके गुरु आचार्य भगवंत श्री श्री चंद सागर जी महाराज के करकमलों से संपन्न हुई ।

आपको गणि पद विक्रम संवत 2036 को कार्तिक सुदी पंचमी के दिन अहमदाबाद में प्राप्त हुआ। प्रन्यास पद विक्रम संवत 2039 को वैशाख सुदी तीज के दिन



शंखेश्वर महतीर्थ में प्राप्त हुआ। मालव भूषण पद विक्रम संवत 2045 में बैसाख सुदी पूर्णिमा को उज्जैन में प्राप्त हुआ। उपाध्याय पद विक्रम संवत 2047 में वैशाख सुदी दशमी के दिन पुणे में प्राप्त हुआ , आचार्य पद विक्रम संवत 2050 में मगसर सुदी छठ 30 नवंबर 1992 को भायखला मुंबई में राजगढ़ श्री संघ, मालवा के बहुत से श्री संघ,गुजरात, महाराष्ट्र, सौराष्ट्र , राजस्थान , बिहार, कलकत्ता आदिके श्री संघ तथा आचार्य श्री के पोसित्रा परिवार

जनों की उपस्थिति में प्राप्त हुआ ।

आपका विहार लगभग 2 लाख 61000 किलोमीटर रहा आपका धर्म कार्य स्थल सम्पूर्ण मालवा क्षेत्र, मध्यप्रदेश, गुजरात, सौराष्ट्र, राजस्थान, महाराष्ट्र, बिहार, कलकत्ता, पश्चिम बंगाल, चैन्नई आदि रहे है। सात व्यसनों का त्याग,बलि प्रथा की समाप्ति, समाज में फैली हुई कुरीतियों एवं अंधविश्वास को दूर करने का सामाजिक कार्य भी आपने पूर्ण सफलता से किये।

आपने सुरिर्मंत्र की आराधना भी सम्पूर्ण जगत के कल्याण के लिए की।

भक्तों की आधि व्याधि, दु:ख, कष्ट आदि को दूर करने के लिए महामांगलिक श्रवण करवाना शुरू किया, उनके इस परोपकारी कार्य को उनके शिष्य आचार्य भगवंत श्री विश्व रत्न सागर सुरिश्चर जी महाराज तथा आचार्य भगवंत श्री मृदु रत्न सागर सुरिश्चर जी महाराज , प्रशिष्य गणिवर्य श्री आदर्श रत्न सागरजी महाराज पूर्ण कर जगत का कल्याण कर रहे हैं।

आपने लगभग 251 तेले अनेक बेले वर्षितप,अन्नईस, 11 उपवास तथा 194 वी ओली की आराधना करते हुए महावदी पंचमी,जनवरी 2016 में चैन्नई के पास वैह्लूर में नवकार मंत्र का जाप करते हुए अपनी नश्वर देह को त्याग कर दिव्य ज्योति में लीन हो गए।

मैं परम् पिता परमेश्वर तथा आचार्य भगवंत से प्रार्थना करता हूं कि आचार्य भगवंत दिव्य लोक से आशीर्वाद रूपी अमृत हम पर सदा बरसाते रहे तथा विश्व का कल्याण करते रहे ।

- **प्रफुल्ल फूलचंद जैन पोसित्रा**

- आचार्य भगवंत के सांसारिक भतीजे एवं श्री शांतिनाथ जैन श्वेताम्बर मंदिर पेढ़ी ट्रस्ट भोपावर महतीर्थ ट्रस्टी राजगढ़ (धार) मध्यप्रदेश ।

शाहपुर में दिनदहाड़े चली गोलियां

बैतूल/शाहपुर। शांतिप्रिय नगर कहे जाने वाले शाहपुर में शनिवार शाम 4.40 बजे पर रेत खदान के लोगों के मध्य विवाद को लेकर गोलियां चली। जिससे नगर में दहशत का माहौल बन गया है। नगर परिषद अध्यक्ष शाहपुर रोहित विक्की नायक ने इसका घोर विरोध करते हुए बताया कि जिले के शाहपुर थाना क्षेत्र में अज्ञात लोगों ने रेत के मामले को लेकर फायरिंग की है। घटना में एक युवक घायल हो गया है। जिसे उपचार के लिए सामुदायिक स्वास्थ्य केंद्र शाहपुर में भर्ती किया था। उसके पश्चात उसे भोपाल के लिए रेफर कर दिया गया। पुलिस सूत्रों से मिली जानकारी के मुताबिक शाहपुर के पतवापूरा में शनिवार शाम को अज्ञात लोगों ने फायर किया। फायरिंग में राजेश विश्वकर्मा नाम का एक युवक घायल हो गया है। युवक के पैर में गोली लगी है। सूचना मिलते ही पुलिस मौके पर पहुंची। घायल को तुरंत अस्पताल में भर्ती किया है। प्राथमिक जानकारी यह भी सामने आ रही है कि रेत के मामले को लेकर विवाद में गोली चलने की यह घटना हुई है। आरोपियों ने चार राउंड फायरिंग करने की जानकारी भी लोगों द्वारा बताया गया है। इस संबंध में शाहपुर थाना प्रभारी मुकेश ठक्कर ने घटना को पुष्टि करते हुए बताया कि पुलिस घटना स्थल के आसपास के सीसीटीवी फुटेज खंगाल रही है और पूरे मामले की बारीकी से जांच कर रही है।

वरिष्ठ पत्रकार गोलानी की धर्मपत्नी का निधन

सोमवार को गरुण पुराण, श्रीमद्भगवद्गीता समापन पर 11बजे प्रसाद वितरण

सुबह सवेरे सोहागपुर। वरिष्ठ पत्रकार हीरालाल गोलानी की धर्मपत्नी ,जे डी गोलानी भोपाल, गोवर्धनदास राजू गोलानी भोपाल एवं मनोज गोलानी की भाभी एवं भाजपा नेता विशाल गोलानी एवं पंकज गोलानी की माताश्री श्रीमती पार्वती गोलानी का 62 साल की उम्र में अल्पअवधि में असाध्य केंसर रोग से 7 जनवरी को भोपाल एम्स अस्पताल में निधन हो गया था।उनका अंतिम संस्कार जमनी मुक्तियाम सोहागपुर में 8जनवरी को किया गया। जिसकी पाण्डू रस्म देनवा गाँव में 10जनवरी को सम्पन्न हुई थी।उनकी आत्मा शांति के लिए गरुण पुराण, एवं श्रीमद्भगवद्गीता के पाठ का आयोजन किया गया है। जिसका समापन निज निवास खंडेलवाल कालोनी में दिनांक 20 जनवरी सोमवार को 11 बजे होगा। इसके उपरांत प्रसाद वितरण किया जाएगा।

सर्व सुविधा युक्त बाजार लगाया

जाएगा : वर्षा गड़ेकर

हमने साप्ताहिक बाजार स्थान परिवर्तन को लेकर चल रही अटकलें और स्थान परिवर्तन को लेकर नगर पालिका अध्यक्ष वर्षा गडेकर से चर्चा की वर्षा गडेकर ने बताया कि नगर पालिका बाजार स्थान परिवर्तन को लेकर गंभीर है। पुराने नागपुर रोड पर बाजार लगाने के लिए समतलीकरण कार्य तेजी से चल रहा है लाइटिंग व्यवस्था की गई है। गंदे पानी के लिए पाइप डालने का कार्य आज पूर्ण हो जाएगा। हमारा प्रयास है कि इस बार जब बाजार नए स्थान पर लगे तो वहां व्यापारियों और बाजार में आने वाले लोगों के लिए सभी साधन उपलब्ध रहे। पेयजल शौचालय की व्यवस्था हो, जल निकासी की व्यवस्था हो, सब्जी, व्यापारी, कपड़ा व्यापारी, मिर्ची, गुड़ सभी व्यापारीयों के लिए स्थान चयनित किया जाएगा और इन्हें नगर पालिका प्लॉट का आवंटन करेगी और यह सुनिश्चित करेगी कि जिसका प्लॉट जहां है वह अपने स्थान पर ही ठुकान लगाए। हमारा प्रयास है कि आगामी सप्ताह तक बाजार के स्थान परिवर्तन की प्रक्रिया पूर्ण हो जाए।

साप्ताहिक बाजार का समतलीकरण कार्य हुआ पूर्ण : पुष्पा डहारे

जहां साप्ताहिक बाजार लगाया जाना है यह स्थान नगर पालिका और ग्राम पंचायत दो सीमाओं में आता है। नगर की सीमा से लगे ग्राम पंचायत कामथ की सरपंच पुष्पा जीतू डहारे बताती है कि ग्राम पंचायत कामथ ने अपनी सीमा में बाजार लगाए जाने हेतु समतलीकरण कार्य पूर्ण कर दिया है। इसके उपरांत साप्ताहिक बाजार प्रारंभ होने के बाद हमारी योजना पेयजल के लिए पानी की टंकी निर्माण करना, सुलभ शौचालय का निर्माण करना, गंदे पानी की निकासी के लिए अभी हम कच्ची नाली बना रहे हैं बाद में इसे पक्की नाली और गंदे पानी की समस्या के स्थाई हल के लिए शोक फिट बनाए जाएगी।

जिले में स्वामित्व योजना से अभी तक 81000 हितग्राही हुए लाभान्वित

गरीब, महिला, किसान और युवाओं के व्यवस्थित कल्याण हेतु चार मिशन होंगे संचालित : प्रभारी मंत्री पटेल



बैतूल। प्रधानमंत्री नरेंद्र मोदी द्वारा शनिवार को वीडियो कॉन्फ्रेंसिंग के जरिए स्वामित्व योजना के तहत देशभर के 50 हजार से अधिक गांवों में 65 लाख प्रॉपर्टी कार्ड का वितरण किया गया और योजना के लाभार्थियों से संवाद भी किया गया। स्वामित्व योजना के तहत हितलाभ वितरण का जिला स्तरीय कार्यक्रम जे एच कॉलेज ऑडिटोरियम में आयोजित किया गया। कार्यक्रम में केंद्रीय राज्य मंत्री जनजातीय कार्य दुर्गादास उर्दके, लोक स्वास्थ्य एवं चिकित्सा शिक्षा राज्यमंत्री तथा जिले के प्रभारी मंत्री नरेंद्र शिवाजी पटेल , विधायक हेमंत खंडेलवाल, विधायक चंद्रशेखर देशमुख, विधायक डॉ योगेश पंडाये, विधायक गंगा बाई उर्दके, जिला पंचायत उपाध्यक्ष हंसराज धुवें, नगर पालिका अध्यक्ष श्रीमती पार्वती बाई बारस्कर, सुधाकर पवार सहित अन्य जनप्रतिनिधि तथा कलेक्टर नरेंद्र कुमार सूर्यवंशी, पुलिस अधीक्षक निश्वल झारिया, सीईओ जिला पंचायत श्री अश्वत जैन सहित अन्य अधिकारी, हितग्राही एवं बड़ी संख्या में जनसमूह उपस्थित रहा। कार्यक्रम का संचालन श्रीमती गणिका हजारो ने किया। केंद्र स्तर पर आयोजित कार्यक्रम का जिले की प्रत्येक ग्राम पंचायत में सजीव प्रसारण किया गया।

इस अवसर पर प्रभारी मंत्री श्री पटेल ने कहा कि प्रधानमंत्री के कुशल नेतृत्व में मुख्यमंत्री द्वारा निर्धारित देश की चार जातियां गरीब, किसान, महिला और युवा के कल्याण के लिए चार मिशन चलाएं जा रहे हैं। 12 जनवरी युवा दिवस को युवा शक्ति मिशन का प्रारंभ किया गया है। इसी प्रकार गरीब कल्याण, नारी सशक्तिकरण और किसानों के कल्याण के लिए भी मिशन संचालित किए जा रहे हैं। उन्होंने कहा कि प्रधानमंत्री श्री मोदी द्वारा जो कभी किसी ने विचार भी नहीं किया था उसे आज साकार करके दिखाया। ग्रामीणों को उनके निवास भूमि पर मालिकाना हक मिलने से न केवल हितग्राहियों के जीवन

स्तर में सुधार आएगा बल्कि ग्राम पंचायतें भी विकास का केंद्र बनेंगी।

स्वामित्व योजना के तहत प्रॉपर्टी कार्ड वितरित- कार्यक्रम में सांकेतिक रूप से बैतूल के ग्राम पांगरा निवासी सरिता गुजरे, गन्नू सलामे, मंगल गुजरे, ग्राम कोसमी निवासी प्रतीक वाधमारे, ग्राम टेमनी निवासी सुनीता वराटे, आठनेर के ग्राम दनोरा निवासी नामदेव धोटे , प्रभात पट्टन के ग्राम सेंदुरजना निवासी पंजाबराव , शाहपुर के ग्राम चिरमाटखेड़ी निवासी शंकर मर्सकोले, भीमपुर के ग्राम दनोरा निवासी द्वाराका प्रसाद , चिचोली के ग्राम नसीराबाद निवासी राजकुमार लोखंडे को अतिथियों द्वारा योजना के तहत प्रॉपर्टी कार्ड का वितरण किया गया। इसके अतिरिक्त कार्यक्रम स्थल पर तहसीलवार स्टॉल लगाए गए जहां राजस्व अमले द्वारा हितग्राहियों को प्रॉपर्टी कार्ड का वितरण किया गया।

विभिन्न योजनाओं के जरिए व्यवस्थित ढंग से विकास- केंद्रीय राज्यमंत्री दुर्गादास उर्दके ने कार्यक्रम को संबोधित करते कहा कि प्रधानमंत्री के कुशल नेतृत्व में देश विविध क्षेत्रों में तेजी से प्रगति कर रहा है। गरीब, किसान, महिला और युवा वर्ग का विभिन्न योजनाओं के जरिए व्यवस्थित ढंग से विकास किया जा रहा है। स्वामित्व योजना ग्रामीण भारत को संपत्ति के स्वामित्व के माध्यम से सशक्त बनाने में अत्यंत महती योजना है। उन्होंने बताया कि स्वामित्व योजना ग्रामीण आबादी वाले क्षेत्रों में संपत्ति के स्पष्ट स्वामित्व की स्थापना की दिशा में एक सुधारात्मक कदम है। इस योजना के तहत ड्रोन तकनीक का उपयोग करके भूमि के टुकड़ों का नक्शा बनाया जाता है और गांव के घरों के मालिकों को स्वामित्व अधिकार के साथ कानूनी संपत्ति कार्ड प्रदान किए जाते हैं। यह योजना राजस्व, ग्रामीण विकास एवं भारतीय सर्वेक्षण विभाग द्वारा संपादित की जा रही है।

कब होगा साप्ताहिक बाजार का स्थान परिवर्तन

नागपुर रोड पर बाजार की तैयारी प्रारंभ, अटकलों का दौर अब भी जारी



बैतूल/मुलताई। आल स्कूल ग्राउंड में लगने वाले साप्ताहिक बाजार के स्थान परिवर्तन की अटकलें समाप्त होने का नाम नहीं ले रही है। बीते दो वर्ष से स्कूल ग्राउंड से हटाकर साप्ताहिक बाजार को मुलताई नागपुर पुराने लोक निर्माण विभाग के मार्ग पर लगाए जाने के प्रयास हो रहे हैं किंतु राजनीतिक इच्छा शक्ति के अभाव एवं चंद अड़ोे बाजो के चलते अब तक साप्ताहिक बाजार का स्थान परिवर्तन नहीं हो सका है। इधर वर्तमान बाजार स्थल की समस्या निरंतर बढ़ रही है। विशेष तौर से स्कूली बच्चों की समस्या और साप्ताहिक बाजार जाने वाली महिलाओं की दिक्कत भी बढ़ते जा रही है। इस बीच नगर पालिका मुलताई एवं ग्राम पंचायत कामथ अनेकों बार साप्ताहिक बाजार स्थान परिवर्तन का प्रस्ताव ले चुकी है। स्थान परिवर्तन को लेकर जिला कलेक्टर द्वारा एक वर्ष में दो बार स्थल निरीक्षण कर परिवर्तन स्थल पर साप्ताहिक बाजार लगाने के आदेश दे चुके हैं किंतु इसके बावजूद भी अब

तक साप्ताहिक बाजार कामथ क्षेत्र से लगे पुराने पीडब्ल्यूडी मार्ग पर नहीं लगाया जा सका है। हालांकि वर्तमान समय में साप्ताहिक बाजार को पुराने मुलताई नागपुर मार्ग पर लााई जा सके इसके लिए कामथ ग्राम पंचायत एवं नगर पालिका मुलताई अपनी-आपनी सीमा क्षेत्र में सुधार एवं बाजार लगाने की स्थिति का निर्माण करने के प्रयास कर रहे हैं जिसमें कामथ ग्राम पंचायत ने बाजी मार ली है। मुस्मीकरण और समतलीकरण का कार्य लगभग पूर्ण कर दिया है वहीं नगर पालिका समतलीकरण में जुटी है लाइटिंग व्यवस्था की गई है गंदे पानी की निकासी के लिए पाइप डाले जा रहे हैं।

क्यों आवश्यक है साप्ताहिक बाजार का स्थान परिवर्तन- 25 वर्ष पूर्व साप्ताहिक बाजार नगर के प्रमुख मार्ग तासी की प्रथम पुलिया से फव्वारा चौक तक लगा करता था किंतु आय दिन होने वाली दुर्घटनाएं और यातायात प्रभावित होने के कारण तत्कालीन नगर पालिका प्रशासक

एवं एसडीएम प्रमोद गुप्ता द्वारा साप्ताहिक बाजार का स्थान परिवर्तन कर आंल स्कूल खेल मैदान की खाली भूमि पर लगाया गया था किंतु तब इससे लगा अधिकांश भाग खाली था वर्तमान समय में इस क्षेत्र के सभी खाली स्थानों पर भवन बन गए हैं। पीएचई एवं बीआरसी विभाग ने फेरिंग कर दी है और अब बाजार में जाने के लिए मात्र 8 फीट चौड़ा रास्ता है जहां हमेशा ही दुर्घटना होती है। बाहर निकलने का रास्ता न होने कारण अगर यहाँ भगदड़ होती है तो गंभीर हादसा हो सकता है। दूसरी ओर स्कूली शिक्षक बताते हैं कि उनके पास खेल ग्राउंड के लिए कोई स्थान नहीं है और दूसरा जहाँ बाजार लगता है उससे लगे कक्षाओं में पढ़ना या पढ़ाया जाना अत्यंत कठिन होता है । साप्ताहिक बाजार में स्कूल के सामने भाग में मिर्ची बाजार लगता है जिससे विद्यार्थियों को सांस लेने में दिक्कत होती है । साप्ताहिक बाजार के दिन सभी दो पहिया वाहन मार्ग पर खड़े रहते हैं जिसके कारण स्टेट बैंक के सामने बाजार के दिन जाम लगता है और आए दिन दुर्घटनाएं होती है।

रणवीर कपूर की ‘धूम 4’ को लेकर तगड़ा माहौल बना हुआ है। इस फिल्म को लेकर अलग-अलग अपडेट्स सामने आए हैं। कभी कहा जाता है कि फिल्म में रणवीर कपूर चोर बन रहे हैं। आदित्य चोपड़ा ने विकी कौशल को फिल्म में आने का ऑफर दिया है। रणवीर कपूर चोर बनेंगे और उन्हें पुलिस वाला बनकर विकी कौशल पकड़ेंगे। इसका साफ मतलब यह है कि फिल्म से अभिषेक का पता कट गया।

‘धूम-4’ में एक्शन का तड़का लगाएंगे विकी

शराज फिल्म्स की हिट फ्रेंचाइजी फिल्म ‘धूम 4’ को लेकर तरह-तरह की खबरें सामने आ रही हैं। कुछ समय पहले ही दावा किया गया था कि रणवीर कपूर की इस फिल्म में कियारा आडवाणी की एंट्री हो सकती है। कहा तो ये भी जा रहा था कि बॉलीवुड के जाने-माने डायरेक्टर अयान मुखर्जी फिल्म ‘धूम-4’ को बनाने वाले हैं। इस बीच फिल्म ‘धूम 4’ को लेकर एक और बड़ा अपडेट सामने आया। खबर है कि फिल्म ‘धूम 4’ इस बार विकी कौशल की एंट्री हो गई। विकी कौशल फिल्म ‘धूम 4’ में एक पुलिसवाले का किरदार निभाने वाले हैं।

विकी कौशल ने फिल्म ‘धूम 4’ को लेकर हाल ही में आदित्य चोपड़ा से मुलाकात की है। इस दौरान विकी कौशल ने एक और प्रोजेक्ट पर डिस्कशन किया है। बताया जा रहा है कि फिल्म ‘धूम 4’ के अलावा विकी कौशल वाईआरएफ स्पाय यूनिवर्स का हिस्सा बनने वाले हैं। इस फिल्म में विकी कौशल लीड रोल प्ले करते



नजर आएंगे। बताया गया विकी कौशल फिल्म ‘धूम 4’ में अभिषेक बच्चन को रिप्लेस कर सकते हैं। कहना गलत नहीं होगा कि इस बार ‘धूम-4’ में अभिषेक बच्चन नहीं नजर आ सकते हैं। फिल्म में विकी कौशल भी पुलिसवाला बनकर चोर पुलिस का खेल खेलते नजर आएंगे। इस खबर ने फिल्म ‘धूम 4’ और विकी कौशल के फैंस का उत्साह सातवें आसमान पर पहुंचा दिया। हालांकि मेकर्स ने

अब तक भी इस खबर पर अधिकारिक बयान नहीं दिया। ऐसे में फिल्म ‘धूम 4’ को लेकर कोई भी कयास लगाना जल्दबाजी होगी। गौरतलब है कि विकी कौशल के सितारे इस समय बुलंदियों पर चल रहे हैं। विकी कौशल की फिल्म बैड न्यूज ने पिछले साल कमाल दिखा दिया था। 2025 में विकी कौशल फिल्म ‘छावा’ में नजर आने वाले हैं। ऐसे में विकी कौशल का धूम 4 में आना फैंस के लिए किसी तोहफे से कम नहीं है।



इस दिन रिलीज होगी ‘सन ऑफ सरदार-2’

अजय देवगन स्टार साल 2012 में रिलीज हुई फिल्म ‘सन ऑफ सरदार’ ने दर्शकों का मनोरंजन करने के साथ ही खूब हंसाया भी था। इस फिल्म में अजय के साथ सोनाक्षी सिन्हा नजर आई थीं। ऐसे में दर्शक इस फिल्म के सीक्रेल का बेसब्री से इंतजार कर रहे थे। हालांकि, दर्शकों का ये इंतजार जल्द ही खत्म होने वाला है। अजय देवगन इस ‘सन ऑफ सरदार 2’ के साथ एक बार फिर से सिनेमाघरों में धमाल मचाने के लिए तैयार हैं। जल्द ही यह मूवी थिएटर में दस्तक देने वाली है, क्योंकि इसकी रिलीज डेट से पर्दा उठ चुका है। ट्रेड एनालिस्ट तरण आदर्श



ने ‘सन ऑफ सरदार 2’ की रिलीज से डेट से पर्दा उठाते हुए सोशल मीडिया पर एक पोस्ट शेयर किया है। तरण ने अपनी पोस्ट में लिखा कि अजय देवगन की ‘सन ऑफ सरदार 2’ की रिलीज डेट लॉक हो गई। 25 जुलाई 2025 को यह फिल्म रिलीज होगी, जो साल 2012 में आई ‘सन ऑफ सरदार’ की सीक्रेल है। अजय देवगन और मुणाल ठाकुर स्टारर फिल्म का निर्देशन विजय कुमार अरोड़ा ने किया है। उन्होंने अपनी पोस्ट में

आगे बताते हुए लिखा कि जी स्टूडियो और देवगन फिल्म द्वारा प्रस्तुत ‘सन ऑफ सरदार 2’ का निर्माण अजय देवगन, ज्योति देशपांडे, एनआर पचीसिया और प्रवीण तत्तरेजा ने किया है। कुमार मंगत पाठक सह-निर्माता है। बॉलीवुड की मच अवेटेड फिल्मों से एक ‘सन ऑफ सरदार 2’ में अजय देवगन के साथ एक्ट्रेस मुणाल ठाकुर लीड रोल में नजर आएंगी। वहीं इनके फैंस को दोनों के बीच रोमांस का तड़का भी देखने को मिलेगा। इस फिल्म की शूटिंग इन दिनों लंदन में चल रही है। वहीं जैसे ही इस फिल्म की रिलीज डेट की अनाउंसमेंट हुई वैसे ही फैंस खुशी से झूम उठे।

विविध

रियल बॉक्स

समय बदला उसके साथ सिनेमा भी बदला

हेमंत पाल

लेखक ‘सुबह सवेरे’ इंदौर के स्थानीय संपादक है।



कहा जाता है कि जब समय बदलता है, तो उसके साथ बहुत कुछ बदलता है। लोगों की जीवन शैली, उनका सोच और तकनीकी क्षमता के अलावा मनोरंजन के तरीके में भी बदलाव आता है। इसके साथ ही सिनेमा में भी बदलाव आता है। सिनेमा में भी अपनी शुरुआत से अभी तक के सौ सालों के दौरान बहुत कुछ बदला। समय, काल, परिस्थितियों के साथ देश ने बरसों की गुलामी के बाद आजादी देखी थी। इस दौरान फिल्में श्वेत-श्याम से रंगीन हो गईं! सिनेमा के निर्माण की प्रक्रिया, कलाकारों का अभिनय, नए जमाने के कथानकों के साथ फिल्म संगीत में भी क्रांति आ गई! फिर भी दर्शकों में अभी तक संतुष्टि का वो भाव नहीं आया, जो इतने सालों में आना था। निर्माण की बेहतरी के साथ फिल्मों से कमाई बढ़ी, पर दर्शक संतुष्ट नहीं है! उसे लगता है कि कहीं कोई कमी तो है! यही कारण है कि कई फिल्में जोदार प्रचार और नामी कलाकारों के बाद भी दर्शकों के दिल को नहीं छू पाती! जबकि, कुछ ऐसी फिल्मों को दर्शक पसंद करते हैं, जिनके बारे में पहले से अनुमान नहीं लगाया जाता! ऐसे में सवाल उठता है कि सौ साल से ज्यादा लम्बे इतिहास में क्या कोई ऐसा दौर आया, जिसे सिनेमा का स्वर्णिम काल कहा जाए! इस सवाल के निश्चित रूप से अलग-अलग जवाब हो सकते हैं! क्योंकि, दर्शकों की रूचि भी एक सी नहीं होती! फिर इस सवाल का सही जवाब यही है, कि जिस समयकाल में कालजयी फिल्में ज्यादा बनी, वहीं स्वर्णिम दौर कहा जाएगा!

सिनेमा की शुरुआत के बाद करीब चार दशक से ज्यादा समय देश की गुलामी का समय था! कई घोषित और अघोषित बंडिशें थीं। फिल्मकारों के लिए निर्माण के आधुनिक संसाधन जुटाना भी आसान नहीं था। फिल्म की ज्यादातर कहानियां भी धार्मिक कथाओं और राजा की कथाओं तक केंद्रित थीं। सामाजिक बेड़ियों के कारण लम्बे समय तक महिला कलाकारों का फिल्में में काम करना संभव नहीं हुआ! धीरे-धीरे हालात सामान्य हुए। आजादी के बाद सिनेमा ने भी करवट ली! ये वो दौर था, जब देश आजाद था और सामाजिक सोच बलर रहा था! फिल्मकारों के सामने भी नई कहानियों के विकल्प थे। इसलिए कहा जा सकता है कि 1951 से 1960 का दशक हिंदी सिनेमा का सबसे बेहतरीन युग था। इन दस सालों में बहुत कुछ ऐसा हुआ, जो बीते चार दशकों में नहीं हुआ और न बाद के सात दशकों में! इस समय को बेहतरीन इसलिए कहा जा सकता है, कि इस दौरान मुगले आजम, मदन ईंडिया, प्यासा, कागज के फूल, दो बीघा जमीन, आबारा और ‘दो आंखें बारह हाथ’ जैसी कालजयी फिल्में बनीं। ये वो फिल्में थीं, जो निर्माण, कथानक और अभिनय सभी में बेजोड़ थीं। आज भी इन फिल्में को श्रेष्ठता के मामले में मील का पथर माना जाता है। संगीतकार नौशाद, शंकर जयकिशन और एसडी बर्मन और गायक, गायिकाएं लता मंगेशकर, मोहम्मद रफी, आशा भोसले, किशोर कुमार और मुकेश की मखमली आवाज भी इसी स्वर्णिम काल की देन है।

इसे हिंदी फिल्में का आदर्शवादी दौर भी कहा जाता है। इस दौर का नायक प्यार करने में

तो पीछे नहीं था! पर, परिवार के दबाव, सामाजिक प्रतिष्ठा और प्रतिबद्धता के आगे वो प्यार की कुर्बानी देने में भी पीछे नहीं हटा! आबारा, मदन ईंडिया, जागते रहो, श्री 420, झाँसी की रानी, परिणीता, बिराज बहू, यहूदी, बैजू बावरा और ‘जागृति’ जैसी फिल्में इसी समय में बनीं। ये गुरुदत्त, बिमल राय, राज कपूर, महबूब खान, दिलीप कुमार, चेतन आनंद, देव आनंद और ख्वाजा अहमद अब्बास का समय था। राज कपूर जैसे अनोखे फिल्मकार ने भी इसी दशक में फिल्म निर्माण और निर्देशन की शुरुआत की। यह कहना गलत नहीं होगा कि सिनेमा के नायक को असली ताकत भी इसी दशक में मिली। आजादी के बाद देश का सोच भी आकार ले रहा था,

‘नया दौर’ भी इसी दशक में आई! 1957 में रिलीज हुई गुरुदत्त की ‘प्यासा’ भी कालजयी फिल्मों में एक थी। इस फिल्म को तो ‘टाइम’ पत्रिका ने दुनिया की 100 श्रेष्ठ फिल्मों में शामिल किया है। दो आंखें बारह हाथ, पेड़ों गेस्ट, मधुमती, चलती का नाम गाड़ी, फागुन, हावड़ा ब्रिज, दिल्ली का टाग, अनाड़ी, पैगाम, नवरंग और ‘धूल का फूल’ जैसी फिल्में भी इस दशक की फेहरिस्त में हैं।

बलराज साहनी, अशोक कुमार और शम्मी कपूर की फिल्में को जबरदस्त सफलता मिली। वहीं सत्यजीत रॉय, बिमल राय, गुरुदत्त, महबूब खान, वी शांताराम, के आसिफ, ऋत्विक् घटक और मृणाल सेन जैसे महान फिल्मकारों ने भारतीय सिनेमा को अंतरराष्ट्रीय मंच पर पहचान दिलाई। साथ ही यश चोपड़ा, मनमोहन देसाई,



इसलिए ये समाज के आदर्शवाद का भी समय था। फिल्मकारों ने समस्या प्रधान फिल्मों की तरफ भी रुख किया और सामाजिक भेदभाव, जातिवाद, भ्रष्टाचार, गरीबी, फासीवाद और सांप्रदायिकता के खिलाफ फिल्में बनाईं। सिनेमा के परदे पर वे सारे सपने नजर आने लगे, जो आजाद देश के आदर्श समाज के लिए देखे गए थे। बिमल रॉय की फिल्म ‘दो बीघा जमीन’ ऐसे ही सपनों की फिल्म थी। ये फिल्म राष्ट्र विकास के मॉडल और उसके बीच समाज के दो वर्गों के बीच सांठगांठ को सामने लाने वाली थी। इस फिल्म का नायक कर्ज की रकम चुकाने के लिए रोजगार की तलाश में गांव से कलकत्ता जाता है। कहा जाता है कि आधुनिकता ही समृद्धि लाती है।

प्रेम में पगी कालजयी फिल्में की बात की जाए तो बिमल रॉय ने ‘देवदास’ और गुरुदत्त ने ‘प्यासा’ बनाकर इसकी शुरुआत की! लेकिन, फिर भी इस दशक में प्रेम प्रधान फिल्मों का अभाव देखा गया। क्योंकि, इस समय में सामाजिक बंधन, मर्यादा और नैतिकता का जोर ज्यादा था। 1951 में बनी राज कपूर की ‘आबारा’ हिट साबित हुई। ‘आन’ और ‘चोरी-चोरी’ भी ऐसी फिल्में थीं, जो आज भी याद की जाती हैं। 1954 में वी शांताराम की ‘झनक झनक पायल बाजे’ भी पसंद की गई। हिंदी की कई श्रेष्ठ फिल्में इसी दौर की देन रही। फिल्में के लिए राष्ट्रीय पुरस्कारों की शुरुआत भी इसी दशक में 1954 से हुई। अभिनेता देवानंद की ‘सीआईडी’ और ‘फंटूश’ इसी समय की सफल फिल्में थीं। 1957 में आई महबूब खान की ‘मदन ईंडिया’ ने तो इतिहास बना दिया। ये इस दशक की सबसे ज्यादा कमाई वाली फिल्म तो थी, ऑस्कर के लिए विदेशी भाषा श्रेणी में भारत की तरफ नामित होने वाली भी पहली फिल्म बनी। हिंदी सिनेमा का ये महत्वपूर्ण पड़ाव था। दिलीप कुमार और वैजयंतीमाला की

विजय आनंद, ऋषिकेश मुखर्जी, शक्ति सामंत जैसे फिल्मकारों ने इसी दशक में सिनेमा की दुनिया में कदम रखा। फिल्में में बरसों तक अपनी अदाओं से दर्शकों को हंसने के लिए मजबूर करने वाले जॉनी वॉकर, महमूद, आइएस जौहर, किशोर कुमार, भगवान दादा, मुकरी, गोप जैसे कलाकारों ने भी इसी काल में मनोरंजन की दुनिया में कदम रखा। अपनी खलनायकी से दर्शकों के रोंगटे खड़े कर देने वाले प्राण, केएन सिंह, जीवन, कन्हैया लाल और मदनपुरी भी परदे पर दिखाई दिए।

इसी समय ‘काली घटा’ से बीना राय ने अपने फिल्म करियर की शुरुआत की और बाद में प्रेमानाथ की पत्नी बनीं। लता मंगेशकर और आशा भोसले ने फिल्म ‘दामन’ के लिए पहली बार युगल गीत ‘ये रुकी रुकी हवाएं, ये बुझे-बुझे सितारे’ गीत गाया। 1951 में प्रदर्शित आबारा के गीत ‘घर आया मेरा परदेसी’ में राजकपूर और नरगिस पर पहला स्वप्न दृश्य फिल्माया गया था। राज कपूर ने प्रेम के जिस फिल्मी चलन की शुरुआत की, वह अपने पूरे शबाब पर आया। 1960 में आई ऐतिहासिक फिल्म ‘मुगले आजम’ आज भी बेहतरीन फिल्मों में गिनी जाती है। ‘मुगले आजम’ 5 अगस्त 1960 को देश के डेढ़ सौ सिनेमाघरों में एक साथ लगने वाली पहली हिंदी फिल्म थी। बरसात की रात, कोहिनूर, चौदहवीं का चांद, जिस देश में गंगा बहती है, दिल अपना और प्रीत पराई जैसी फिल्मों ने भी बैंक्स ऑफिस पर अच्छा कारोबार किया। 1961 में आई ‘जाली’ से शम्मी कपूर स्टार बने और सागरा बनो ने पहली बार परदे पर कदम रखा। इसके बाद के दौर में फिल्मों का दृष्टिकोण यथार्थपरक हो गया। बाद के दशक में फिल्में के साथ दर्शकों का सोच भी यथार्थ की तरफ दौड़ने के साथ रंगीन हो गया!

- hemantpal60@gmail.com/ 9755499919

सिनेमा की आग जगाए दर्शकों के जज्बात



हाल ही में हॉलीवुड के केन्द्र लॉस एंजिलिस में लगी भयावह आग ने न केवल इस क्षेत्र में तबाही का मंजर खड़ा कर दिया, बल्कि हॉलीवुड के कई दिग्गज सितारों के आशियानों को भी जलाकर खाक कर दिया। यह पहला मौका नहीं है, जब मौके-बेमौके लगी आग ने सितारों को बरबाद किया है।



कुछ साल पहले राज कपूर के चेम्बरू स्थित आरके स्टूडियो में लगी आग ने पूरा स्टूडियो राख में बदल दिया था। यही कारण है कि कपूर खानदान ने अपने परिवार को इस अनमोल निशानी को गोदरेज के हाथों बेच दिया जो अब फिल्में की शूटिंग का ठिकाना नहीं, बल्कि रईस लोगों के रहने का आशियाना बनकर रह जाएगा।

फिल्मों और फिल्मों से जुड़े लोगों को आग ने जाने-अनजाने कई बार प्रभावित किया है। इनसे सिर्फ कलाकार ही नहीं, फिल्मकारों पर भी असर आया। ‘मदन ईंडिया’ के सेट पर लगी जानलेवा आग में यदि सुनील दत्त यदि नर्गिस को नहीं बचाते, तो यह सबसे बड़ा हादसा होता। लेकिन इस आग से बचकर नर्गिस ने विवाह के हवन कुण्ड की आग के सामने सुनील दत्त को अपना जीवन साथी बना लिया। लेकिन, यही आग फिल्म अभिनेता और निर्माता निर्देशक संजय खान के लिए उतनी मेहरबान नहीं रही। उनके महत्वाकांक्षी प्रोजेक्ट ‘टीपू सुल्तान’ के सेट पर लगी आग ने न केवल सेट को राख में बदल दिया और कुछ करू मेंबर्स की जान ले ली। संजय खान को भी लगभग सत्तर प्रतिशत तक जला दिया, जिससे उनका बच निकलना किसी चमत्कार से कम नहीं रहा।

यह आग फिल्मी स्टूडियो और फिल्मकारों के लिए भी घातक साबित हुई। कई बार सिनेमाघरों में लगी आग ने मनोरंजन के लिए आए दर्शकों को घर के बजाए चिता की आग में सौंप दिया। दिल्ली के उपहार सिनेमा का हादसा आज भी रोंगटे खड़े कर देता है। इंदौर में ‘जुली’ फिल्म के दौरान एल्लोरा टॉकीज में लगी आग ने न केवल फिल्म की प्रिंट को नष्ट कर दिया, बल्कि सिनेमाघर को भी कई महिनों तक दर्शकों से महरूम रखा। यहीं बंद पड़े रीगल सिनेमा में बार-बार आग लगने का कारण कोई जान नहीं पाया।

बीआर चोपड़ा की फिल्म ‘द बर्निंग ट्रेन’ के निर्माण के दौरान भी यही आग कई गुल खिला चुकी है! फिल्म डिविजन, सेंसर बोर्ड और फेम्स स्टूडियो के गोदामों में लगी आग ने



भी कई फिल्में की नेगेटिव को हमेशा के लिए नष्ट कर दिया। एक घटना तो यह भी है, कि अपनी पत्नी गीता बाली की असमय मौत से शम्मी कपूर ने आपा खोकर उनकी फिल्म ‘रानो’ की नेगेटिव को अपने हाथों से आग के हवाले कर दिया था।

लगता कि कपूर खानदान और आग का चोली दामन का साथ है। राज कपूर ने अपने निर्देशन में बनी पहली फिल्म का नाम ही ‘आग’ रखा था। इसी के महिला संस्करण ‘सत्यम शिवम सुंदरम’ की नायिका को भी राज कपूर ने आग से बदसूरत बनाया था। उनकी ज्यादातर फिल्में के गीतों में कहीं न कहीं आग के बोल सुनने में आ ही जाते हैं। आग के गीत ‘जिन्दा हूँ इस तरह में’ जलता हुआ दिया हूँ मगर रोशनी नहीं के सुर सुनाई दिए तो अगली ही फिल्म ‘बरसात’ के शीर्षक गीत ‘बरसात में हमसे मिले तुम’ में एक जगह हताश होकर नायिका कहती है आग की लपटों में

पुकारो ये मेरा गम मिल न सके हाथ मिल न सके हम। ‘आबारा’ के प्रसिद्ध स्वप्न गीत में मन्ना डे की आवाज चीख चीखकर कहती है ‘जिंदगी की आग में जिंदा जल रहा हूँ, में मुझको प्रीत चाहिए मुझको चाहिए बहार’ तो

दूसरे गीत में मुकेश कहते हैं ‘यह दिल जो जला एक आग उठी।’

आग से राजकपूर का नाता यही समाप्त नहीं हुआ। जिस देश में गंगा बहती है में एक ढेर सारे गायकों वाले गीत का आगाज ही आग से करते हुए प्राण से गवाते हैं ‘हे आग हमारे सीने में हम आग से खेलते जाते हैं।’ फिल्म ‘संगम’ के त्रिकोणात्मक गीत में वह फरमाते हैं ‘जिस महफिल में शमा हो परवाना जाएगा दीवाना सैकड़ों में पहचाना जाएगा।’ जोकर में एक गीत है ‘गोरे मुखड़े पर चमके बिजुरिया कहीं आग न लग जाए!’ जोकर की आग में झुलसने के बाद राजकपूर ने अपनी आगामी फिल्में में आग से परहेज ही किया और ‘सत्यम शिवम सुंदरम’ में आग के दृश्य और कथानक थे, लेकिन गीतों में फिर आग कहीं नहीं दिखाई दी।

राजकपूर अलावा दूसरे निर्माताओं ने अलग-अलग रूप में आग को फिल्में में शामिल किया। इनमें बर्निंग



निगाहें... तेरे चेहरे से हटाऊं... ऐसे!



प्रकाश पुरोहित

महा-प्रेम-कवि बिहारी की कविता का भावार्थ है- प्रेमिका को विश्वस्त सूत्रों से पता चलता है कि गांव का युवक उस शहर जा रहा है, जहां उसका प्रेमी काम के सिलसिले में जमा हुआ है। प्रेमिका यह बताने को बेताब है कि प्रेमी के विरह में कितनी दुबली होती जा रही है। इसलिए उस युवक से मिलती है और उसे चिड़्डी, जिसे उन दिनों प्रेम-पत्र कहने का रिवाज था, देती है और निवेदन करती है कि प्रेमी तक पहुंचा दे। उन दिनों अमानत में खयानत का आविष्कार नहीं हुआ होगा। प्रेमी शहर पहुंचता है और प्रेमी को



चिड़्डी पकड़ा देता है। यह मान लिया जाना चाहिए कि उसने चिड़्डी खोल कर नहीं पढ़ी होगी! सुबह का वक़्त था, जब लेटर, प्रेमी को हेंडओवर किया गया था। जब शाम को युवक वापस आया तो क्या देखा है, प्रेमी तब भी ह्थ में चिड़्डी लिए बांच रहा है। चूँकि वह चिड़्डी यानी लव-लेटर लेकर आया था तो उसका हक बनता है कि पूछ ले कि आखिर ऐसा क्या लिखा है और कितना लिखा है कि प्रेमी सुबह से शाम तक पढ़ता रहा और फिर भी चिड़्डी खत्म नहीं हुई। प्रेमी उसे चिड़्डी दे देता है कि 'खुद ही पढ़ लो।' युवक यह देख कर हैरान है कि कागज पर तो एक भी शब्द नहीं लिखा है, फिर ये बंदा पढ़ क्या रहा था। जब प्रेम में कोरा कागज भी इतनी तल्लीनता से पढ़ा जा सकता है तो फिर यदि प्रेमिका ही सामने आ जाए तो कितने घंटे, दिन और महीने उसे टाप सकता है, अंदाज लगा लीजिए। शायद इसी बात को आगे बढ़ाते हुए आज के कवि ने लिखा होगा 'मेरे लिए तो बस यही पल हैं, हसीं बहार के, तुम सामने बैठी रहो, मैं गीत गाऊँ प्यार के।' यह याद रखा जाना चाहिए कि आज की प्रेमिका ही कल की पत्नी होती है!

दूसरा नमूना, रामबोला की देर से शादी हुई और पत्नी ऐसी मिली कि चमक-चांदनी। हर समय उसके आगे-पीछे घूमने लगे। यहां तक कि एक बार जब अपने मायके गईं तो रामबोला भी पीछे-पीछे पहुंच गए। रात का वक्त था और उन दिनों बिजली की खोज नहीं हो पाई थी तो दरवाजे पर कालबेल भी नहीं थी, इसलिए रामबोला घर की दीवार के पास खड़े थे कि अंदर कैसे जाएं। तभी उन्हें रस्सी नजर आई और रामबोला ने रस्सी पकड़ी और दीवार फांद ली। वह तो बाद में पता चला कि प्रेम में अंधे ने जिसे रस्सी समझा था, वह तो सांप था। उस जमाने में सांप भी अलग किसम के

होते होंगे, जिसने एक प्रेमी को दीवार पर ऐसे पहुंचा दिया, जैसे नाव से नदी पार कराता मल्लाह।

सांप के जरिए दीवार पार की थी, इसलिए या जासूसी के इरादे से ससुराल आए थे, इस वजह से पत्नी खूब नाराज हुई और रामबोला को ना जाने क्या-क्या बोल दिया कि फिर ऐसे गए कि लेखक बन गए और फिर कभी पत्नी के पीछे नहीं भागे।

ये दो नमूने इसलिए पेश किए हैं कि लार्सन एंड टुबो के चेयरमैन सुब्रमनियन ने जो हफ्ते में नब्बे (सच बताऊं, मुझे तो यही पता नहीं है कि हफ्ते में कुल कितने घंटे होते हैं) घंटे काम करने की बात कही है, उसका मर्म समझ सकें। उन्होंने यह कहा है कि संडे को पति-पत्नी आखिर कितनी देर एक-दूसरे को बर्दाश्त कर सकते हैं। शोध से पता चलता है कि पति-पत्नी में बेबनाव ज्यादातर सोमवार को ही जगजाहिर होता है, यानी तलाक और झगड़े या मनमुटाव की असली वजह रविवार की छुट्टी है। पत्नी तो रविवार को भी वही

सब कर रही होती है, जो बाकी वार को करती है। उसे तो उस दिन भी छुट्टी नहीं मिलती कि चलो, हम एक-दूसरे को ताकें, टांपें या निहारें!

अब पति तो रविवार की छुट्टी एंजॉय कर रहा है, यानी निठल्ला बैठा है तो सिवाय पत्नी को टापने के और क्या कर सकता है। देखता है कि पीठ पीछे घर के काम कैसे निपटाती है। दफ्तर में बाँस जिस तरह डपटते रहते हैं, वह भी हर काम में खोट निकालता है और सही तरीके बताता रहता है। सारी खटपट यहीं शुरू होती है। हफ्ते भर तो दफ्तर में पत्नी बना रहता है और एक दिन पति बनने की कोशिश में बेचर हो जाता है, इसलिए बेहतर यही है कि रविवार को भी काम करे, ताकि काम का तो क्या है, होता रहता है, घर बच जाएंगे। मुझे लगता है चेयरमैन साहब को चिंता कंपनी की नहीं, कर्मचारियों के घर बचाने की है, जिसे लोगों ने गलत एंगल दे दिया और नागरिक आजादी का सवाल बना दिया।

इस बात को ऐसे भी बेहतर समझ सकते हैं कि उन्होंने पति-पत्नी का नमूना दिया है। जानते हैं, प्रेम में तो रविवार क्या, कोई-सा भी वार हो, समान है और कम है, जबकि शादीशुदा जिंदगी में रविवार सही मायने में वार होकर रह जाता है, क्योंकि तब पत्नी को भी एकाधिकार की आदत हो जाती है। जब छह दिन उसका शासन है तो सातवें रोज किसी और का दखल कैसे और क्यों बर्दाश्त किया जाना चाहिए।

रविवार को काम की शर्त लागू हो जाए तो दावा है फैमिली कोर्ट के कर्मचारी भी ह्थ पर ह्थ धरे बैठे रहें। यह सिर्फ प्राइवेट कंपनियां पर ही नहीं, सरकारी दफ्तरों पर भी लागू होना चाहिए, क्योंकि यहां तो वैसे भी हर दिन रविवार ही होता है, यह अलग बात है कि दफ्तर को ही खाला के घर की तरह समझने लगते हैं।



...और क्या कह रही है जिंदगी

ममता तिवारी

लेखक साहित्यकार हैं।


जी हाँ, आज की लाइफ़ स्टाइल में इस शब्द 'लहजे' की महत्ता बहुत बढ़ गई है। अगर आप जानी ना भी हो तो भी आप अपने बात करने के ढंग या लहजे से लोगों के दिल जीत सकते हैं। यहाँ में स्पष्ट कर दूँ, लहजा अरेबिक शब्द है जिसका अर्थ है बात करने का ढंग। लहजा मतलब 'मोमेंट'। ये वही लहजा है जिससे आप को सुनकर लोग कह देते हैं, अरे! आप बिहार, उत्तर, नाथ, अमेरिका, यू.एस. की तरफ के हैं। एक अर्थ में लहजे को हम ज़बान भी कह सकते हैं। मसलन, उसकी ज़बान बहुत अच्छी है, उच्चारण बहुत अच्छा है।

ये तो बात हुई लहजे की। लहजे से मैंने लोगों की दुनिया बदलते देखी है। आजकल सोशल मीडिया पर आपका लहजा आपको मशहूर बना देता है। रोजमर्रा की जिंदगी में बहुत सुरिक्ल होती है। कई लोग बहुत अच्छे दिल के विचार वाले होते हैं पर उनका लहजा इतना बिगड़ा रहता है कि उनके बारे में लोग गलत राय बना लेते हैं। मेरी सहेली की सास बहुत अच्छी है और उसे बहुत प्रेम करती है पर जब वो उसे पुकारती है तो वो अंदर तक कांप जाती है। यहाँ मैं समझती हूँ जो दिल में है वो आपकी जुबों पर भी होना चाहिये तभी तो शहद टपकेगा। हाँ कुछ लोग जुबों और लहजे से ही प्रकट करते हैं, कि हमारे दिल में जो कड़वाहट है वही लहजे में है। अब मसलन मैं नज़्म लिखती हूँ और संवेदना, भावना से भरी लिखती हूँ तो मुझे उसे अलग लहजे में पढ़ना पड़ता है। हाँ ये बात सही है बातचीत में कई बार मेरा लहजा खराब हो जाता है जैसे मददगार को डांटते समय मेरा लहजा, नज़्म सुनाने जैसा नहीं हो सकता, पर अब मुझे लगता है नहीं, उसमें भी नम लहजा अपनाना चाहिये तो सब कहते हैं, तुम बेटा-बेटा करके उन्हें सर चढ़ा रही हो।

ऐसे ही हमारे एक व्यंग्यकार मित्र हैं

लहजा: बात करने के ढंग पर जरा गौर करें

बहुत अच्छ़ व्यंग्य लिखते हैं पर जब उन्होंने मेरी मुहब्बत की नज़्मों पर सकारात्मक प्रतिक्रिया दी। मैं हैरान रह गई उस वक्त और स्पीच देते वक्त भी उनका लहजा मुझे सादा, हंसी से भरा लगा। उन्होंने व्यंग्य अपनी जुबों पर नहीं उतारा। वहीं दूसरे व्यंग्यकार मित्र हैं जिन्होंने पूरा जीवन व्यंग्य से भर लिया है। हर वक्त लहजे में तिलमिलाहट, चुभन



महसूस होती है, चाहे फिर मित्र क्यों ना हो पर चूँकि ये सब व्यंग्य उनके जीवन में इतना घुलमिल गया है कि वो इसे गलत नहीं मानते तो वो व्यंग्य लिखते हैं, जीते हैं, बोलते भी हैं।

शुरूआत कैसे करें कि हमारा लहजा शुरू से ही बेहतर बने। इसके लिये पहला उत्तरदायित्व माता पिता का, दूसरा गुरु का, तीसरा समाज, संग साथ का। माता पिता को सर्वप्रथम अपने लहजे पर प्रैक्टिस करनी होगी, कमरा बंद करके लड़ना होगा, बहुधा औरतें पति या ससुराल का गुस्सा अपने बच्चों पर गलत लहजे में चिल्ला कर उतारती हैं। मेरे

पत्रियों से अलग लहजे में बात करते हैं। अब आती है बात शिक्षकों की। क्या उन्हें कड़क लहजा ही अपनाना होगा? मेरे ख्याल से उन्हें शिक्षक का ओहदा देने से पहले उनका लहजा सुधारने की ट्रेनिंग देनी होगी, मसलन माँ को शादी से पहले अपने सुपुत्रों को बताना होगा कि जिस अच्छे लहजे में तुम मुझसे, पापा बहन से बात करते हो वैसे ही अपनी पत्नी से भी करना होगा। यही बात पत्नी की माँ को बतानी होगी। देखिये हमें कोई टीचर बहुत प्रिय होती है और कोई से बहुत डर लगता है। वजह वही लहजा, मीठा बोलने वाली

टीचर हमारे दिल को छूती है। हमें लगता है हम बहुत सी बातें शेअर करें। आप अक्सर देखते हैं हम हमारे अपनों से बातें शेअर नहीं कर पाते क्योंकि छूटते ही उनका कहना होता है हमें तो पहले ही पता था तुम्हारे दिमाग में क्या आलतू-फालतू भरा है। इस तरह लोग सिर्फ़ गलत लहजे के कारण आप से बातें शेअर करना बंद कर देते हैं।

हाँ, समाज और संग का हम कुछ नहीं कर सकते क्योंकि वो हमारे हाथ में नहीं है तो हमें घर में बच्चों को लहजे में ऐसी मजबूती प्रदान करें कि वो सगी साथियों के बीच अपनी भाषा और लहजा कायम रखें क्योंकि स्कूल के बाद हॉस्टल में उनकी दुनिया दूसरी ही होती है। यू ट्यूब, ई मेल पर दूसरी होती है। स्टैंड अप कॉमेडी में जो जितना गाली गलौज वाले लहजे में बोलेगा वो उतना ही सुपरहिट होगा। एक बार मैं ऐसे ही कार्यक्रम में फंस गई मन हुआ पूछूँ कि जो लहजा और भाषा तुम यहाँ दूसरों के माँ बाप के सामने बोल रहे हो वैसा ही लहजा अपने माँ बाप के सामने रखते हो। 'ये उसका प्रोफेशन है' सोच कर माँ बाप खुद को समझा लेते हैं। तो कुल मिला कर मैंने महसूस किया हम हर समय इस यात्रा में लहजा सुधारने के लिये परिवारजनों के पीछे नहीं पड़ सकते हैं तो नीव में लहजे की मजबूत ईंट रखिये और इत्मीनान रखिये वो इसे फॉलो करेंगे। आखिर फोन पर, बाँस, माता पिता, शिक्षक बाहर वालों के सामने आपका लहजा कितना खूबसूरत होता है, मुस्कुराती हुई नकली सेल्फी की तरह। अपने आप को वैसा ही बनाइये जैसा दूसरों के समक्ष बोलते हैं, जैसा सेल्फी में दिखाते हैं और बिन्कुल नेचरल मुस्कान और लहजे के साथ पूछिये सुबह सवरे सबसे और क्या कह रही है जिंदगी?

लोग हैं तो बातें तो होंगी ही माना लहजों की चोट से लोग भरते नहीं पर कड़वे लहजों के ज़ख्म भी तो भरते नहीं लोग हैं तो बातें तो होंगी ही।

बातों की बढ़ती खुमारी, बनती है हस्ती हमारी लहजे से डसती है जुबों अक्सर तुम्हारी लोग हैं तो बातें तो होंगी ही।

जीवन अनुभव



टू फॉर ज्वाय, वन फॉर सारो

वर्ष 2010 में मैं पदोन्नति के तहत मंदसौर जिले की सुवासरा तहसील के धामनिया नामक गांव गया। जब शहर के किसी बड़े स्कूल से छोटे गांव में जाने को लोग अपना दुर्भाग्य मानते हैं, न इसमें किसी प्रकार का आर्थिक लाभ था। फिर भी न जाने क्यों मेरे मन ज्वाइन करने का विचार आया। पहली बार जब स्कूल गया तो वहां भूमि में न जाने क्या खिंचाव था कि मैं वहां से जुड़ गया। स्कूल के ठीक सामने तालाब और पीछे हरे भरे खेत। तालाब भी ज्यादा बड़ा नहीं किंतु उसकी पूर्वी पाल पर एक देवस्थान होने के कारण कुछ ऐसी परंपरा है कि उसपर लगे वृक्षों को कोई काटता नहीं था। यहां तक कि नीचे गिरी लकड़ी को कोई उठाता नहीं था। इस कारण इसका पूर्वी तट उत्तर से दक्षिण तक विशाल वृक्षों से ढंका था। पानी और पेड़ का गठबंधन पक्षियों के लिए बड़ा सुदृढ़ इकोलोजी बनाता है। इस कारण कई पक्षियों से रुबर होने का सौभाग्य मिला। मैं विद्यालय की अर्द्ध विव्राति के समय ऑफिस में बैठने की बजाय तालाब के किनारे कैमरा लिए कुर्सि लगा कर बैठता था। पक्षियों ने मेरे मन में इतनी जिज्ञासा पैदा की कि डॉक्टर सालिम अली की पुस्तक 'भारत के पक्षी' मंगवाई। मैं पक्षियों के फोटो लैपटॉप पर बच्चों दिखाता। बच्चों ने उनके चोंसले खोज कर मुझे दिखाए। यह क्रम जब तक रिटायर हुआ तब तक चला। 41 वर्ष के सेवाकाल मेरा यह अंतिम समय बहुत स्वर्णिम और उपलब्धि भरा रहा। इसी बीच कुछ घटनाएं ऐसी भी हुईं जिनसे मैं आहत हुआ हूँ। उनका स्मरण कर आज भी सजल हो जाता हूँ। एक दिन उसी तालाब में दो विशाल पक्षी दिखे जिसे हम सारस कहते हैं। यह उत्तरप्रदेश का राज्यपक्षी है तथा इसकी संख्या निरंतर कम हो रही है प्राकृतिक कारण तो कई हैं पर एक कारण यह भी है कि ये स्थायी रूप से जोड़े में रहते हैं। इनमें से एक भी अगर मर जाता है तो दूसरा साथी इस विह्व को स्वीकार न करते हुए ज्यादा जीवित नहीं रह पाता है। सारस के जोड़े को देख मेरी फोटोग्राफी और सक्रिय हो गई। उनके कई फोटो मैंने लिए तथा उनकी आदतों का निरीक्षण किया। पेड़ को ओट से नजदीक के चित्र भी लिए। कैमरे में लेंस के कारण जूम कर पाने से काम में सरलता हो रही थी। सब ठीक चल रहा था पक्षियों चंचलता उनका नृत्य सभी आनंदित कर रहा था।

बाद में जब हमेशा की तरह स्कूल आया पर सारस का वह जोड़ा नहीं दिखा मन व्याकुल था। मैंने सोचा कि संभवतः उन्होंने स्थान बदल लिया होगा। लगभग आठ दस दिन बाद एक अकेला सारस दिखा बहुत उदास सा, न उसमें पहले की तरह गति थी, न चंचलता। वह? नर था या मादा मुझे पता नहीं। मैं विशेषज्ञ तो नहीं था। पर उनके विह्व पीड़ा को पक्षी में स्पष्ट देख रहा था। मैं उस दिन अपना टिफिन नहीं खोल पाया। दूसरा शिकार हुआ या सहज मरा पता नहीं। पर आंखों के सामने करुणा का सागर बह रहा था। किसी पुस्तक में एक वाक्य पढ़ा था-टू फॉर ज्वाय, वन फॉर सारो।

आदि कवि वाल्मिकी का वह करुणाभरा श्राप महाकाव्य में बदल गया इसमें कतई आश्चर्य नहीं। आज मेरे संग्रह में उस जोड़े के अनेक चित्र हैं। वर्ष 2015 में जैव-विविधता बोर्ड से मेरा सारस के जोड़े फोटो पुरस्कृत हुआ तो आंखें और सजल हुईं। किसी ने लिखा यदि प्रकृति में मनुष्य नहीं होता तो प्रकृति कितनी सुंदर और समृद्ध होती।

फोटो और विवरण: बंसीलाल परमार



जुगलबंदी

समीर लाल 'समीर'

लेखक कनाड़ा निवासी प्रख्यात ब्लॉगर और व्यंग्यकार हैं।

आज वो सुबह से ही पान की दुकान पर उदास बैठा था। चेहरे पर ऐसे भाव मानो सब कुछ लुटा आया हो। बहुत पूछने पर उसने बताया कि ये आने वाला साल 2025 पूरा बेकार चला गया। मैं आश्चर्य में था कि जो साल अभी ठीक से शुरू भी नहीं हुआ है वो भला पूरा बेकार कैसे चला जा सकता है। मुझे लगा कि शायद 2024 की बात कर रहा है। तब उसने बताया कि बेकार तो 2024 भी चला गया था मगर वो दीगर कारणों से बेकार हुआ था। पिछले साल तो खैर हमारा ही दोष था। दरअसल वो हर साल पहले 15 दिन मनन चिंतन करके एक सूची तैयार करता है कि इस साल उसे क्या क्या करना है। उसके इस साल के क्या गोल है। उन्हें वह किस तरह प्राप्त करेगा। कुछ लोग इसे न्यू ईयर रेजेल्यूशन का नाम भी

नन्हे नन्हे से कदम उठाओ : वन स्टेप एट ए टाइम

देते हैं मगर उसका सदा से मानना रहा है कि साल शुरू होने के 15 दिन बाद जब साल न्यू नहीं रह जाता तो साल के साथ साथ न्यू ईयर रेजेल्यूशन भी पुराना हो जाता है। पुरानी चीजों से फिर भला कैसा लगाव। इसीलिए न्यू ईयर रेजेल्यूशन 15 दिन में ही खत्म हो जाते हैं। इसी के चलते वो उनको गोल पुकारता है। वो उनको न्यू ईयर के ही पहले 15 दिनों में बनाता है ताकि इस साल की बात इस साल में ही रहे तो पुरानी नहीं पड़ती। ये तरीका उसने एक अखबार में छपे आलेख 'सफलता की कुंजी' में पढ़ा था 4-5 साल पहले। उसी में लिखा था कि जब भी गोल बनाओ तो पूरा मनन चिंतन करके बनाओ और उसे लिखो। मन ही मन में गोल बना लेने से थोड़े दिन में वो दिमाग से भी गोल हो जाते हैं। ऐसे में जो चीज याद ही नहीं वो क्या खाक पूरी होगी। साथ ही यह समझाईश भी दी गई थी कि नन्हे नन्हे से कदम उठाओ डूब वन स्टेप एट ए टाइम। एक साथ लंबी

छलांग लगाओगे तो मुंह के बल गिरोगे धड़ाम से।

बात समझ में आ गई अतः पहले वर्ष तो मात्र एक डायरी और पैन ही खरीदा -कुछ मनन चीजों से फिर भला कैसा लगाव। इसीलिए अगले साल उठायेगे सोच कर मामला अगले साल पर सरक गया। खुशी इस बात की थी कुछ मनन तो हो ही गया और गोल लिखने के लिए डायरी और पैन भी ले आए- इसके पहले तो जीवन में इतना भी नहीं किया था। उसके अगले बरस मनन भी किया, चिंतन भी किया और गोल भी लिखे डूब यह अपने आप में बड़ी विजय थी उन नन्हें नन्हें से उठते कदमों की। गोल पूरा करने को अगले बरस का नन्हा कदम मान कर डायरी ताले में रख दी गई। चौथा साल याने कि 2024 में मनन चिंतन भी किया और एकदम स्पष्ट गोल भी लिख गए जैसे कि हफ्ते में तीन दिन सुबह 5 बजे उठकर जिम जायेंगे और 20 किलो वजन घटाएंगे, जिम से आते ही नहा धोकर

हेल्थी नाश्ता करके 1 घंटा नियम से साल भर में 12 किताबें पढ़ेंगे, पीना पिलाना भी तभी जब खास दोस्त मिल जाएं वो भी लिमिट में और ऐसे ही दो एक गोल और। जिम ज्वाइन कर लिया। किताबें भी ले आए मगर बस, खास दोस्त रोज मिल जाते और लिमिट तो खुद की बनाई हुई -तो न तो सुबह सुबह आँख ही खुलती जिम जाने के लिए और जब जिम गए ही नहीं तो लौटते कहीं से किताब पढ़ने के लिए। कहते हैं इमारत का एक स्तम्भ गिर जाए तो सारी इमारत भरभरा ढह जाती सो ही उसके साथ हुआ। सारे गोल गोलमोल होकर रह गए। तभी उसने ठान लिया था कि 2025 को तो साध कर ही रहूँगा। 4 साल सरकाते हुए 5 वें साल में तो सरकार भी कुछ न कुछ साध ही लेती है चुनाव में दिखाने के लिए।

2025 आया। मनन हुआ, चिंतन हुआ, डायरी में नए नए गोल लिखे गए। पूरी रूपरेखा तैयार हो गई। कल शाम को जाकर जिम भी ज्वाइन

कर आए थे। हर नन्हें कदम के साथ डायरी में सही का निशान भी लगाते जा रहे थे कि ये स्टेप हो गया अब अगला स्टेप लेना है। जिम ज्वाइन करके जब साइकिल से घर लौट रहे थे तब रास्ते में कहीं डायरी ही गिर गई। काफी खोजा मगर मिली नहीं।

अब साल के पहले 15 दिन तो आने से रहे इसीलिए मन खिन्न है और बता रहे हैं कि 2025 का साल ही बेकार चला गया। अब अगले साल ही देखेंगे।

हमने समझाया भी कि हादसा तो बड़ा हुआ है मगर तुम ऐसा बर्तू नहीं कर लेते कि पिछले साल की डायरी निकालो और जो गोल उसमें लिखे थे उनको ही पूरा कर डालो।

तब उसने आलेख की अंतिम लाइन, जिसमें की सफलता का सारा राज छिपा है, वह बतलाई कि 'अगर जिंदगी में सफल होना है तो पीछे मुड़कर कभी मत देखो।' अब जो ईसान इतना क्लियर हो अपनी सोच में - उसे तो कोई क्या ही समझा सकता है।